



Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 03 సంచిక - 167 ఎడిటర్: నయాంపాషా పేజీలు - 08 రూ - 03/- శనివారం 13 జూన్ 2026

# శాంతిభద్రతల కారణంగానే పవన్ సభకు నిరాకరణ

# యధాతథంగా సింగరేణి మెడికల్ బోర్డు

**- తెలంగాణలో ఎవరైనా రాజకీయం చేసుకోవచ్చు**

● పారదర్శకంగా, వివాదరహితంగా నిర్వహించండి  
● అధికారులను ఆదేశించిన డిప్యూటీ సీఎం భట్టి

- కేంద్రమంత్రి కిషన్ రెడ్డి పక్కా తెలంగాణ ద్రోహి
- తెలంగాణ కోసం ఏ ఒక్క మంచి పని చేయలేదు
- కెటిఆర్ చెప్పినట్లైతే ఢిల్లీలో డ్రామాలు ఆడుతున్నాడు
- హిట్లర్ ఆదర్శమని ఎవరైనా చెబుతారా
- మినాక్షి సీట్ చోరీకి బిజెపి కుట్ర రాజకీయాలు
- మిడియాతో చిట్చాట్లో సీఎం రేవంత్
- ఢిల్లీలో కాంగ్రెస్ నేత రావాలతోనూ భేటీ



హైదరాబాద్, జూన్ 12 (పిసిడబ్ల్యూ న్యూస్): సింగరేణి కార్మికులకు తెలంగాణ ప్రభుత్వం కు భవార్య తెలిపింది. త్వరలోనే సింగరేణి మెడికల్ బోర్డును యధావిధిగా ప్రారంభించనున్నట్లు ఉప ముఖ్యమంత్రి భట్టి విక్రమార్కు ప్రకటించారు. మెడికల్ బోర్డును పారదర్శకంగా, వివాదరహితంగా నిర్వహించాలని అధికారులకు ఆదేశాలు జారీ చేశారు. మెడికల్ బోర్డులో అక్రమాలు, మధ్యవర్తిత్వానికి తావులేకుండా కఠిన చర్యలు మిగతా2లో...

న్యూఢిల్లీ, జూన్ 12 (పిసిడబ్ల్యూ న్యూస్): తెలంగాణకు వచ్చేందుకు.. వెళ్లేందుకు.. పోటీ చేసేందుకు.. ఆంధ్రప్రదేశ్ డిప్యూటీ సీఎం, జనసేన పార్టీ అధినేత పవన్ కల్యాణ్ కు పూర్తి స్వేచ్ఛ ఉందని ముఖ్యమంత్రి రేవంత్ రెడ్డి స్పష్టం చేశారు. ఎవరు ఎక్కడైనా రావచ్చు.. పోవచ్చున్నారు. ఇందుకు పవన్ కల్యాణ్ అతీతుడు కాదన్నారు. న్యూఢిల్లీ పర్యటనలో ఉన్న సీఎం రేవంత్ రెడ్డి శుక్రవారం మిడియాతో ఇష్టాగోష్ఠిగా మాట్లాడారు. ప్రజలకు వ్యతిరేకంగా మాట్లాడినందునే.. పవన్ కల్యాణ్ పై తమ మంత్రులు మాట్లాడారన్నారు. తెలంగాణకు వచ్చివెళ్లేందుకు.. పోటీ చేసేందుకు పవన్ కల్యాణ్ కు పూర్తి స్వేచ్ఛ ఉందన్నారు. ప్రజలకు వ్యతిరేకంగా మాట్లాడినందునే పవన్ విషయంలో మా మంత్రులు స్పందించారు. శాంతిభద్రతల కారణంతోనే ఆయన సభకు అనుమతి ఇవ్వలేదు. ఏపీలో చాలాసార్లు జగన్ సభలకు అనుమతి ఇవ్వలేదు. ఎందుకు అనుమతి ఇవ్వలేదో పవన్ కల్యాణ్ చెప్పాలన్నారు. తనకు హిట్లర్ ఆదర్శం అని తానెప్పుడూ చెప్పలేదని స్పష్టం చేశారు. ప్రజాస్వామ్యంలో ఉన్నవారు ఎవరైనా.. హిట్లర్ తమకు ఆదర్శం అని చెబుతారా? అని ప్రశ్నించారు. పార్టీ అధిష్ఠానంతో మిగతా2లో...

## రాజ్యసభకు 24 మంది ఏకగ్రీవ ఎన్నిక

- విజేతల జాబితాలో ఖర్గే, తరుణ్ చుగ్

న్యూఢిల్లీ, జూన్ 12 (పిసిడబ్ల్యూ న్యూస్): రాజ్యసభకు ఈనెల 18న ఎన్నికలు జరగాల్సి ఉండగా దీనికి ముందే పోటీ లేకుండా 24 మంది పెద్దల సభకు ఏకగ్రీవంగా ఎన్నికయ్యారు. కాంగ్రెస్ జాతీయ అధ్యక్షుడు మల్లికార్జున్ ఖర్గే, బీజేపీ జాతీయ కార్యదర్శి తరుణ్ చుగ్ తదితరులు మిగతా2లో...

## సంక్షేమ శాఖలో అవినీతి అంతా అబద్ధం

- నిరూపిస్తే దేనికైనా సిద్ధమేనన్న మంత్రులు
- హరీష్ రావు లాగా అవినీతి తమకు తెలియదని ఖండన



రోడ్డు, రవాణా శాఖ మంత్రి పొన్నం ప్రభాకర్ నవాల్ విసిరారు. తమ శాఖల్లో తప్పు జరిగిందనేందుకు ఎలాంటి విచారణకు అయినా తాము దేనికైనా సిద్ధమని మంత్రి పొన్నం ప్రభాకర్ స్పష్టం చేశారు. సిద్దిపేట జిల్లా హనుమానాద్లో మంత్రి పొన్నం ప్రభాకర్ విలేకర్లతో మాట్లాడుతూ.. బీసీ సంక్షేమ శాఖ మంత్రిగా తాను, మైనార్టీ శాఖ మంత్రిగా అజారుద్దీన్, ఎస్సీ, ఎస్టీ మంత్రిగా అద్లూరి లక్ష్మణ్ ఉన్నామని పేర్కొన్నారు. మైనార్టీ, బీసీ, ఎస్సీ, ఎస్టీ సంక్షేమ శాఖల్లో పారదర్శకంగా మంత్రులుగా సంబంధం లేకుండా ప్రిన్సిపాల్ మిగతా2లో...

## పాశ్చాత్య దేశాల ద్వంద్వ ప్రమాణాలు

- రష్యాతో చమురు కొనుగోళ్లను సమర్థించిన జైశంకర్
- అమెరికా సుంకాల విధింపులో నైతికత లేదన్న మంత్రి



2లో

## సర్ ప్రక్రియ .. ఓ భూతం లాంటిది

చట్టం ముసుగులో దెబ్బకొట్టే యంత్రం రెవెన్యూ శాఖ మంత్రి పొంగులేటి శ్రీనివాసరెడ్డి



## మినాక్షికి సుప్రీంలో దక్కని ఊరట

నామినేషన్ తిరస్కరణపై పిటిషన్ కొట్టివేత ఎన్నికలయ్యాక హైకోర్టును ఆశ్రయించాలని సూచన

న్యూఢిల్లీ, జూన్ 12 (పిసిడబ్ల్యూ న్యూస్): రాజ్యసభ ఎన్నికల నామినేషన్ తిరస్కరణ వ్యవహారంలో కాంగ్రెస్ సీనియర్ నాయకురాలు మినాక్షి నటరాజన్ కు సుప్రీంకోర్టులో గట్టి ఎదురుదెబ్బ తగిలింది. మధ్యప్రదేశ్ నుంచి రాజ్యసభ బరిలో నిలిచిన ఆమె నామినేషన్ ను రిటర్నింగ్ అధికారి తిరస్కరించడాన్ని నవాలు చేస్తూ దాఖలైన పిటిషన్ ను అత్యున్నత న్యాయస్థానం కొట్టివేసింది. ప్రస్తుతం ఎన్నికల పత్రియ కొనసాగుతున్నందున, ఈ రకంలో తాము జోక్యం చేసుకోలేమని కోర్టు స్పష్టం చేసింది. నామినేషన్ తిరస్కరణపై అభ్యంతరాలు ఉంటే ఎన్నికల పత్రియ ముగిసిన తర్వాత నిబంధనల ప్రకారం 'ఎన్నికల పిటిషన్' దాఖలు చేసుకోవచ్చని స్పష్టం చేస్తూ, మినాక్షి మిగతా2లో...



ఖమ్మం, జూన్ 12 (పిసిడబ్ల్యూ న్యూస్): ఎన్ఐఆర్ సర్ ఆనేది భయంకరమైన ఒక భూతమని తెలంగాణ రెవెన్యూ శాఖ మంత్రి పొంగులేటి శ్రీనివాసరెడ్డి అభివర్ణించారు. చట్టం అనే ముసుగులో కేంద్ర ప్రభుత్వం తీసుకొచ్చిన దొంగ దారి ఎన్ఐఆర్ అని తెలిపారు. శుక్రవారం ఖమ్మం జిల్లా విదులాపురంలో బూత్ లెవల్ ఏజెంట్ల నమావేశంలో రెవెన్యూ శాఖ మంత్రి పొంగులేటి శ్రీనివాసరెడ్డి మాట్లాడారు. మిగతా2లో...

## భారత నావికుల మృతిపై స్పందించని ప్రధాని


- అమెరికాకు లొంగిపోయాడంటూ రాసబల్ విమర్శలు



న్యూఢిల్లీ, జూన్ 12 (పిసిడబ్ల్యూ న్యూస్): గతవారం అమెరికా బలగాలు ఒమన్ తీరం వద్ద ఉన్న 'సెట్టెబెల్లో' నౌకపై చేసిన దాడిలో ముగ్గురు భారతీయ నావికులు మృతి చెందారు. ఈ ఘటనపై ప్రధాని మోదీ వహించడంపై శుక్రవారం లోక్ సభ ప్రతిపక్షనేత రాహుల్ గాంధీ ఆగ్రహం మిగతా2లో...

## రేవంత్ రెడ్డి నియంత పాలనకు రోజులు దగ్గర పడ్డాయి

● ఇతర రాష్ట్రాల్లోలాగే తెలంగాణలోనూ కాంగ్రెస్ ఖతం ● కాంగ్రెస్ పార్టీకి ఈసారి డిపాజిట్లు కూడా దక్కవు ● సిద్దిపేట ఎమ్మెల్యే హరీష్ రావు జోస్యం



2లో

# శాంతిభద్రతల కారణంగానే పవన్ సభకు నిరాకరణ

(మొదటి పేజీ తరువాయి)

జరిగిన సమావేశంలో మంత్రివర్గ విస్తరణపై చర్చ జరగలేదని చెప్పారు. ప్రధాని సరేంద్ర మోడితో జరిగిన భేటీలో తనను ఆయన కౌగిలించుకున్నారని.. తాను కౌగిలించుకోలేదని సీఎం రేవంత్ వెల్లడించారు. తెలంగాణపై కేంద్రం వివక్ష చూపుతోందని సీఎం రేవంత్ ఆరోపించారు. బీఆర్ఎస్ కార్య నిర్వాహక అధ్యక్షుడు కేటీఆర్ ఆదేశాలను ఢిల్లీలో కేంద్ర మంత్రి కిషన్ రెడ్డి పాటిస్తున్నారని విమర్శించారు. పలు ప్రాజెక్టులకు నిధులు విడుదల కాకపోవడానికి కిషన్ రెడ్డి కారణమని మరోవారు కుండబద్దలు కొట్టారు. రీజనల్ రింగ్ రోడ్లకు కూడా కిషన్ రెడ్డి అడ్డుపడ్డారని గుర్తు చేశారు. తుమ్మిడిపాల్లి కోసం మహారాష్ట్ర సీఎంతో కిషన్ రెడ్డి ఎందుకు మాట్లాడలేదని ప్రశ్నించారు. తెలంగాణ కోసం ప్రధానితో ఒక్కసారైనా మాట్లాడారా అని కిషన్ రెడ్డిని సీఎం రేవంత్ రెడ్డి నిలదీశారు. కేంద్రమంత్రి కిషన్ రెడ్డి ఎక్కడైనా

తెలంగాణకు అనుకూలంగా మాట్లాడినట్లు నిరూపించాలన్నారు. ఎవరి వద్ద వ్యతిరేకంగా మాట్లాడారో వాళ్లే నాకు చెప్పారు. పోలవరం కోసం 5 మండలాలను ఏపీలో కలిపారు. అదేరీతిలో తెలంగాణ కోసం మహారాష్ట్ర నుంచి 1500 ఎకరాలు సాధించలేరా? మహారాష్ట్రను ఒప్పించే వరకు క్యాబినెట్ సమావేశానికి రానని కిషన్ రెడ్డి రాజీనామా చేస్తామని 8 మంది భాజపా ఎంపీలు చెప్పలేరా? ఆ పార్టీ ఎంపీలు గట్టిగా అడిగితే రాష్ట్రానికి నిధులు వస్తాయి కదా! రీజనల్ రింగ్ రోడ్ల ను కూడా కిషన్ రెడ్డి అడ్డుకుంటున్నారు. కేటీఆర్ చెప్పినట్లు కిషన్ రెడ్డి ద్రామా ఆడుతున్నారని మండిపడ్డారు. గాడ్సేనే కాదు.. కిమ్ ను కూడా బీజేపీ ఆదర్శంగా తీసుకుందని సీఎం రేవంత్ రెడ్డి వ్యంగ్యంగా అన్నారు. బీజేపీకి తెలిసింది ఓట్ చోరీ.. భేదపోతే సీట్ చోరీ అని ఎద్దేవా చేశారు. మధ్యప్రదేశ్ లో సంఖ్యాబలం లేకపోయినా మూడో అభ్యర్థిని నిలబెట్టినప్పుడే బీజేపీ దుర్బుద్ధి

బయటపడిందన్నారు. మినాక్షి నామినేషన్ తిరస్కరణ అప్రజాస్వామిక చర్య అని అభివర్ణించారు. ఆమె నామినేషన్ తిరస్కరణ అత్యంత బాధాకరమన్నారు. మినాక్షి నటరాజన్ పై అసలు కేసీ లేదని స్పష్టం చేశారు. మహిళా వ్యతిరేకి బీజేపీ అని సీఎం రేవంత్ విమర్శించారు. తెలంగాణ కాంగ్రెస్ వ్యవహారాల ఇన్ ఛార్జ్ మినాక్షి నటరాజన్ రాజ్యసభ నామినేషన్ వ్యవహారంలో రిటర్నింగ్ అధికారి (ఆర్వో) భాజపా కార్యకర్తల వ్యవహరించారని విమర్శించారు. ఉత్తర కొరియా అధ్యక్షుడు కిమ్ జోంగ్ ఉన్ ను భాజపా ఆదర్శంగా తీసుకుందని.. ఆ పార్టీ నేతలు ఆయనలా ప్రవర్తిస్తున్నారని వ్యాఖ్యానించారు. ఉత్తర కొరియాలోనూ ఎన్నికలు జరుగుతాయని, ఫలితాలు మాత్రం అధ్యక్షుడు చెప్పిన విధంగా వస్తాయన్నారు. ఇదిలావుంటే ఢిల్లీలో కాంగ్రెస్ అగ్రనేత రాహుల్ గాంధీ సీఎం రేవంత్ భేటీ అయ్యారు. మర్యాదపూర్వకంగానే ఆయనను కలిసినట్లు తెలిసింది.

# సంక్షేమ శాఖలో అవినీతి అంతా అబద్ధం

(మొదటి పేజీ తరువాయి)

సెక్రటరీ సమీపాచి ఘోషకు తాము నిర్ణయాధికారం ఇచ్చామని గుర్తు చేశారు. అయితే అవినీతి జరిగిందంటూ హారీష్ రావు అవగాహన లేకుండా మాట్లాడి ఆయన.. తన స్థాయిని తగ్గించుకుంటున్నారని చెప్పారు. గత ప్రభుత్వంలో చేసిన విధంగా అవినీతి జరుగుతుందనే భావనలో ఆయన ఉన్నట్లు ఉన్నారని ఎద్దేవా చేశారు. మంత్రులు అజారాద్దీన్, అడ్డూరి లక్ష్మణ్ పక్షాన చెబుతున్నారని.. సంక్షేమ శాఖలో అవినీతి జరిగిందని రుజువు చేస్తే దేనికైనా సిద్ధమన్నారు. పేదలకు విద్య, నాణ్యమైన

ఆహారం అందాలనే ఆలోచన తమకు ఉందని తెలిపారు. అవినీతి జరిగిందంటూ బీఆర్ఎస్ ఎమ్మెల్యే హారీష్ రావు చేస్తున్న ఆరోపణలను మంత్రి అడ్డూరి లక్ష్మణ్ ఖండించారు. ఈ అవినీతిపై చర్చించేందుకు మిరే డేట్ టైమ్ ఫిక్స్ చేయండి.. చర్చిద్దామంటూ హారీష్ రావుకు మంత్రి అడ్డూరి లక్ష్మణ్ సవాల్ విసిరారు. గురుకుల విద్యార్థుల పూస్, యూనిఫాం, బుక్స్ బెండర్లో రూ. 2 వేల కోట్ల అవినీతి జరిగిందన్న హారీష్ రావు ఆరోపణలను తాను ఖండిస్తున్నట్లు చెప్పారు. తాము జాతీయ స్థాయిలో బెండర్లు పిలిచామని గుర్తు చేశారు.

మొత్తం బెండర్ విలువే రూ.687 కోట్లు అని వివరించారు. రూ.2 వేల కోట్ల అవినీతి జరిగిందని హారీష్ రావు వచ్చి అబద్ధాలు చెప్పారని మండిపడ్డారు. వారు అవినీతి చేసినట్లే తాము చేశామని అనుకుంటున్నారా? అంటూ బీఆర్ఎస్ నేతను మంత్రి సూటిగా ప్రశ్నించారు. ఏడు లక్షల మంది విద్యార్థుల భవిష్యత్ కోసం తాము మంచి ఆలోచన చేస్తే హారీష్ రావుకు అక్కసు ఎందుకు? అని ప్రశ్నించారు. మీరు గురుకులాలకు ఒక్క కొత్త భవనం అయినా నిర్మించారా?.. ఎన్నో విద్యార్థుల కోసం ఒక్క హాస్టల్ భవనం అయినా కట్టించారా? అని హారీష్ రావుకు ఈ సందర్భంగా ప్రశ్నలు సంధించారు. వాస్తవాలు తెలుసుకుని మాట్లాడాలంటూ హారీష్ రావుకు స్పష్టం చేశారు. ప్రభుత్వ సంస్థలకు కూడా కొంత శాతం ప్రాక్యూరమెంట్ కు అవకాశం ఇచ్చామని మంత్రి అడ్డూరి లక్ష్మణ్ పేర్కొన్నారు.

# మినాక్షి వ్యవహారంపై సీట్ వేయగలరా?

**ఉప్పందించిన కాంగ్రెస్ నేత ఎవరో గుర్తించండి రేవంత్ కే పూర్వం లేదు..ఇక పూర్వం సీట్ ఎక్కడ మోడియాతో బీఆర్ఎస్ వర్కౌట్ ప్రసిడెంట్ కేటీఆర్**  
**హైదరాబాద్,జూన్ 12(పిసిడబ్ల్యూ న్యూస్):** కాంగ్రెస్ ప్రభుత్వం ప్రతిదానికి సీట్ వేస్తుంది కదా.. ఆ పార్టీ నాయకురాలు మినాక్షి నటరాజన్ అంశంపై కూడా సీట్ వేయాలని బీఆర్ఎస్ వర్కౌట్ (ప్రెసిడెంట్ కేటీఆర్ అన్నారు. మినాక్షి నటరాజన్ రాజ్యసభకు వెళ్లకుండా అడ్డుకున్న అంశంపై ఆయన స్పందించారు. బీజేపీలో ఎవరికి (ఫ్రంట్) ఉన్నారో మినాక్షి నటరాజన్ అంటే ఎవరికి కోపం ఉందో వాళ్లే కేసు గురించి ఎన్నికల కమిషన్ కు చెప్పి ఉంటారన్నారు.మోడియాతో కేటీఆర్ చిట్ చాట్లో తన అభిప్రాయాలను వెల్లడించారు. రాహుల్ గాంధీ కాంగ్రెస్ పార్టీలో ఉన్న 'బ్లాక్ షీప్' ఎవరో కనుక్కోవాలి. కాంగ్రెస్ పార్టీ అంటేనే కంపు. అలాంటి కాంగ్రెస్ కంపులో ద్రోహాల పార్టీ అంశంలో మమ్మల్ని ఎందుకు లాగుతున్నారు? మినాక్షి నటరాజన్ అంటే పదని వారో ఈ పని చేశారు. మినాక్షి నటరాజన్ కి తెలంగాణ కాంగ్రెస్ లో ఎవరు వ్యతిరేకులనే ప్రజలందరికీ తెలుసన్నారు. ముమ్మాటికీ ఆయన చేసిన పనినే ఇది. కాంగ్రెస్ పార్టీనే కుట్రలు చేసుకొని అందులో ప్రతిపక్షాలను ఎందుకు లాగుతున్నారో

తెలుసుకోవాలి. కాంగ్రెస్ పార్టీలో పదవులు, డబ్బులకే వస్తున్నారని షర్మిష్ఠీ అలీ చెప్పినందుకు అభినందనలు. షర్మిష్ఠీ అలీ ఇప్పటికైనా ఉన్న వాస్తవాన్ని ప్రజలు ముందు గట్టిగా చెప్పారు. అసలు గతంలో పీసీసీ పదవిని పైనలకు అమ్ముకున్నది కాంగ్రెస్ పార్టీనే కదా! ఆ తర్వాత ముఖ్యమంత్రి పదవిని కూడా డబ్బులకే అమ్ముకున్నదని ఆరోపించారు. ఇప్పుడున్న ముఖ్యమంత్రి కూడా డబ్బులు పెట్టి పదవి కొనుక్కున్న వ్యక్తి కదా! రేవంత్ రెడ్డి పేమెంట్ కోటా సీటు అన్న విషయం అందరికీ తెలుసు. ప్రతి నెలా డబ్బులు మూట పంపితేనే ఆయన పదవి ఉంటుంది. రేవంత్ రెడ్డి రెగ్యులర్ సీఎం కాదు, రెస్యూవల్ సీఎం అని అందరికీ తెలుసు. కాబట్టి, షర్మిష్ఠీ అలీ చెప్పిన మాటలు ముమ్మాటికీ వాస్తవమన్నారు. ఎయిర్ పోర్టు మెట్రో పూర్తయితే ఇంత ట్రాఫిక్ ఉండదు, కానీ ఆ ప్రాజెక్టు రేవంత్ రెడ్డి ఆపేశాడని ఆరోపించారు. ఉన్న నగరాన్ని గాలికి వదిలేసి పూర్వం సీట్ అనడం ఏంటి? సీఎం రేవంత్ రెడ్డి పూర్వం సీట్ అని ఊహల్లో బతుకుతున్నారని ఎద్దేవా చేశారు. హైదరాబాద్ ను మరింతగా అభివృద్ధి చేస్తే సరిపోతుందన్నారు. రేవంత్ రెడ్డికి పూర్వం లేదు ఇంకా పూర్వం సీట్ ఎంటని ప్రశ్నించారు. కాంగ్రెస్ అసమ్మత పాలనతో రాష్ట్రం 40 ఏండ్లు వెనక్కి పోయిందని ఆవేదన వ్యక్తం చేశారు.



మొన్నటి ఒక్క వర్షానికే నగరం చెరువులను తవపించిందన్నారు. దీనికి రేవంత్ రెడ్డి చేతకాని తనను కారణమన్నారు. ఎక్కడో ఒకచోటు ఒకటి రెండు చెరువులు బాగు చేసి గొప్పలు చెప్పుకుంటున్నరు. కానీ, బీఆర్ఎస్ ప్రభుత్వ హయాంలో వందల చెరువులను సుందరీకరించామని గుర్తు చేశారు. ఇకనైనా అభివృద్ధిపై దృష్టి పెట్టాలని హితవు పలికారు. జులైలో కేంద్రం మళ్లీ డిలిమిటేషన్ బిల్లు తెస్తుందని మాకు సమాచారం ఉందన్నారు. దేశం మొత్తం కాకున్నా.. తెలంగాణ, ఏపీలో నియోజకవర్గాల సంఖ్య పెంచాలన్నారు. జమిలి ఎన్నికల విషయంలో ఏం జరుగుతుందో చూడాలి. డిలిమిటేషన్ దక్షిణాదికి ఉన్న 24 శాతం వాటా తగ్గితే ఊరుకనేది లేదని హెచ్చరించారు. మంచి పనితీరు కనబరిచిన రాష్ట్రాలను శిక్షిస్తామంటే ఎలా? దేశాభివృద్ధికి దోహదపడే రాష్ట్రాలకు అన్యాయం చేస్తే సహించే ప్రసక్తే లేదన్నారు.

# సర్ ప్రక్రియ .. ఓ భూతం లాంటిది

(మొదటి పేజీ తరువాయి)

అధికారులు ముందు ఓటు మ్యూపింగ్ చేస్తారని పేర్కొన్నారు. గ్రామంలో ఓట్లు తొలగించేటప్పుడు జాగ్రత్తగా ఉండాలంటూ బూత్ లెవల్ ఏజంట్లకు ఆయన స్పష్టం చేశారు. వివిధ కారణాలతో ఓట్లు తొలగిస్తారని బూత్ లెవల్ ఏజంట్లను అప్రమత్తం చేశారు. కాంగ్రెస్ పార్టీ బలంగా ప్రాంతాల్లో ఓటర్ లిస్టు పేరుతో ఓట్లు తొలగిస్తారని అందోళన వ్యక్తం చేశారు. ఎన్ఐఐఆర్ ద్వారా రెండు రాష్ట్రాల్లో అధికారంలో ఉన్న పార్టీలను కేంద్రం ఓడించినందుకు మంత్రి పొంగులేటి గుర్తు చేశారు. ఓట్ల తొలగింపును తిప్పి కొట్టాల్సిన బాధ్యత బీఎల్ఎల్ దేదేనని స్పష్టం చేశారు. కాంగ్రెస్ పార్టీకి ప్రజల్లో ఉన్న అభిమానం కాపాడుకుంటే చాలన్నారు. కేంద్రంలో అధికారంలో ఉన్న పార్టీ లబ్ధి పొందాలని చూస్తే.. దానిని తిప్పి కొట్టాల్సిన బాధ్యత మనందరిపై ఉందని మంత్రి పొంగులేటి శ్రీనివాసరెడ్డి తెలిపారు. రాజ్యసభ అభ్యర్థిగా మినాక్షి నటరాజన్ కు టికెట్ ఇస్తే బీజేపీ గెలవడం తెలిసి కూడా ఆ పార్టీ అభ్యర్థిని పెట్టించిన చెప్పారు. తెలంగాణలో ఎఫ్ఐఐఆర్ ఉందని అన్యాయంగా మినాక్షి నటరాజన్ నామినేషన్ తిరస్కరించారని మంత్రి పొంగులేటి గుర్తు చేశారు. ఇంతకు ముందు ఓట్లు దొంగిలించారని.. ఇప్పుడు సీట్లు దొంగిలించారని బీజేపీ తీరును ఈ సందర్భంగా ఆయన ఎండగట్టారు. సీబీఐ, ఈడీ పేరుతో గెలిచిన వారిని.. వారి వైపు తిప్పుకునేందుకు కేంద్రంలో అధికారంలో ఉన్న పార్టీ చూస్తుందని మండిపడ్డారు. ఇలాంటి సమయంలో కాంగ్రెస్ పార్టీ అగ్రనేత, ఎంపీ రాహుల్ గాంధీకి మనమందరం అండగా ఉండాలని పార్టీ క్రేబలకు మంత్రి పొంగులేటి పిలుపునిచ్చారు. కేంద్ర ప్రభుత్వం కుట్రలను తిప్పి కొట్టాల్సిన బాధ్యత కూడా కాంగ్రెస్ పార్టీ నాయకులు, కార్యకర్తలపై ఉందన్నారు. ప్రతి ఒక్కరూ సైనికుడిలా కష్టపడి ఓటు పోగట్టుకుండా జాగ్రత్త పడాలని బీఎల్ఎల్ కు మంత్రి పొంగులేటి శ్రీనివాసరెడ్డి సూచించారు.

# యధాతథంగా సింగరేణి మెడికల్ బోర్డు

(మొదటి పేజీ తరువాయి)

తీసుకోవాలని స్పష్టం చేశారు. కొత్త బోర్డు బ్లాకులను సాధించి మరిన్ని ఉద్యోగ అవకాశాలు కల్పించడమే ప్రభుత్వ లక్ష్యమని ఉప ముఖ్యమంత్రి భట్టి విక్రమార్క స్పష్టం చేశారు. అర్హతైన ఉద్యోగుల వారసులకు కారుణ్య నియామకాలు అందేలా చర్యలు తీసుకుంటున్నామని తెలిపారు. శనివారం మంచినీటిలో 335 మంది వారసులకు ఉద్యోగ నియామక ప్రత్యేక పంపిణీ చేయనున్నట్లు వెల్లడించారు. సింగరేణిలో మారుపేర్ల నమస్య పరిష్కారానికి న్యాయ నిపుణుల నలహాలో ముందుకు సాగుతున్నామని భట్టి చెప్పారు. ప్రజాప్రభుత్వం ఏర్పడిన తర్వాత సింగరేణిలో మొత్తం 2,657 ఉద్యోగాలను భర్తీ చేసినట్లు తెలిపారు. ఇందులో 2,102 కారుణ్య నియామకాలు, 555 ప్రత్యక్ష ఉద్యోగాల భర్తీ చేశామన్నారు. కారుణ్య నియామకాల కోసం వయోపరిమితిని 35 ఏళ్ల నుంచి 40 ఏళ్లకు పెంచినట్లు వెల్లడించారు. 40 వేల మంది సింగరేణి ఉద్యోగులకు రూ.1.25 కోట్ల ప్రమాద బీమా నడుపాయం కల్పించినట్లు తెలిపారు. ఉద్యోగుల కోసం రూ.10 లక్షల ఉచిత సహజ మరణ బీమా అమలు చేస్తున్నామని వెల్లడించారు. కాంట్రాక్టు కార్మికులకు రూ.40 లక్షల ప్రమాద బీమాతో పాటు టోనస్ చెల్లిస్తున్నామని డిప్యూటీ సీఎం చెప్పారు. గత రెండేళ్లలో సింగరేణి కార్మికులకు రూ.1,500 కోట్ల లాభాల వాటాను పంపిణీ చేసినట్లు తెలిపారు. సింగరేణి ఆస్పత్రులను ఉధునికీకరిస్తున్నామని, గోదావరిఖనిలో అత్యాధునిక క్యాట్ ల్యాబ్ ను ఏర్పాటు చేస్తున్నట్లు తెలిపారు.

# రాజ్యసభకు 24మంది ఏకగ్రీవ ఎన్నిక

(మొదటి పేజీ తరువాయి)

ఏకగ్రీవంగా ఎన్నికైన వారిలో ఉన్నారు. మొత్తం 27 రాజ్యసభ స్థానాలకు ఎన్నికలు జరగాల్సి ఉండగా వీటిలో 24 స్థానాలకు ఫలితాలు ప్రకటించారు. గెలుపొందిన అభ్యర్థులకు విన్సింగ్ సర్టిఫికేట్లను రిటర్నింగ్ అధికారులు అందజేశారు. రాజ్యసభలో ఎన్నియే సంఖ్యాబలం 16 కాగా, తాజాగా మరో ముగ్గురు గెలవడంతో ఆ బలం 19కి చేరింది. కాంగ్రెస్ 5 సీట్లు గెలుచుకోగా, నాలుగు సీట్లు ఇంతకు ముందే ఆ పార్టీకి ఉన్నాయి. దీంతో రాజ్యసభలో కాంగ్రెస్ కు ఒక సీటు మాత్రమే పెరిగింది. ఆంధ్రప్రదేశ్ మాజీ ముఖ్యమంత్రి జగన్ మోహన్ రెడ్డి వైఎస్ఆర్ కాంగ్రెస్ ఈ ఎన్నికల్లో 3 సీట్లు కోల్పోయింది. ఒడిశా మాజీ ముఖ్యమంత్రి ఎస్ఎన్ పట్నాయక్ సారథ్యంలోని బిజూ జనతాదళ్ సైతం తన సీట్లు బీజేపీకి కోల్పోయింది. బీజేపీ అభ్యర్థి దేబాశిష్ సమంతరాయ్ ఏకగ్రీవంగా ఎన్నికయ్యారు. సమంతరాయ్ మే 26న బీజేపీ రాజ్యసభ పదవి వదిలి బీజేపీలో చేరారు. తిరిగి బీజేపీ నుంచి రాజ్యసభ ఎంపీగా ఎన్నికయ్యారు. ఆంధ్రప్రదేశ్ లో ఎన్నియే నాలుగు సీట్లు గెలుచుకోగా, గుజరాత్ లోని నాలుగు సీట్లను కూడా ఎన్నియే ఎగిరేసుకుపోయింది. అయితే కర్ణాటకలో కాంగ్రెస్ 3 సీట్లు గెలుచుకోగా, బీజేపీ ఒక సీటు దక్కించుకుంది. మధ్యప్రదేశ్ లోని మొత్తం 3 సీట్లు, రాజస్థాన్ లోని 3 సీట్లలో రెండు సీట్లు బీజేపీ గెలుచుకుంది. అరణ్యపల్లె ప్రదేశ్, మణిపూర్ లోని ఒక్కో స్థానాన్ని బీజేపీ దక్కించుకుంది. మేఘాలయలో ఎన్నియే భాగస్వామి అయిన ఎన్డీపీ అక్కడి ఏకైక స్థానాన్ని గెలుచుకుంది. మహారాష్ట్ర, ఒడిశాలోనూ ఒక్కోసీటును ఎన్నియే దక్కించుకోగా, తమిళనాడులోని ఏకైక స్థానాన్ని కాంగ్రెస్ గెలుచుకుంది.

# పాశ్చాత్య దేశాల ద్వంద్వ ప్రమాణాలు

**న్యూఢిల్లీ,జూన్ 12(పిసిడబ్ల్యూ న్యూస్):** యూరప్ అందించే ఆయుధాలతో ఇండియాపై దాడులు జరుగుతున్నాయని, కానీ, యూరప్ పై దాడులకు ఇండియా ఆయుధాలు అందించడం లేదని కేంద్ర విదేశీ వ్యవహారాల శాఖ మంత్రి ఎన్ జైశంకర్ విమర్శించారు. రష్యా నుంచి ఇండియా చమురు కొనుగోలు చేయడాన్ని వెస్టర్న్ కంట్రీస్ వ్యతిరేకిస్తున్న సంగతి తెలిసింది. దీనిపై ఇండియా తరఫున జైశంకర్ అభ్యంతరం వ్యక్తం చేశారు. ఫిన్లాండ్ లో జరుగుతున్న కుల్యారంటా టాక్స్ కార్యక్రమంలో జైశంకర్ శుక్రవారం పాల్గొన్నారు.ఈ సందర్భంగా రష్యా నుంచి ఇండియా చమురు కొనుగోలు, యూరప్ దేశాల అభ్యంతరంపై మాట్లాడారు. రష్యా నుంచి ఇండియా చమురు కొనుగోలు చేస్తున్న సంగతి తెలిసింది. అయితే, ఉక్రెయిన్ పై దాడులు చేస్తున్న రష్యా నుంచి ఇండియా చమురు ఎలా కొంటుందని యూరప్ దేశాలు ప్రశ్నిస్తున్నాయి. దీనిపై జైశంకర్ ఘాటుగా స్పందించారు. యూరప్ దేశాల నైతికతపై ప్రశ్నించారు. యూరప్ దేశాలు ఆయుధాలు అందిస్తుంటే, ఇండియాపై దాడులు జరుగుతున్నాయన్నారు. అలాంటి దేశాల రష్యా నుంచి చమురు కొనుగోలును ప్రశ్నించే అర్హత లేదన్నారు. అందుబాటు ధరలు, లభ్యతను బట్టి ఇండియా తన అవసరాలకు అనుగుణంగా చమురు కొనుగోలు చేస్తుందని చెప్పారు. రష్యా నుంచి చమురు కొనే యూరప్ దేశాలు మిలరీ ఈస్ట్ నుంచి ఆయిల్ కొనడం వల్ల రష్యా చమురు భారీగా మిగులుతోందని, దీంతో తాము ఆ దేశం నుంచి ఆయిల్ కొంటున్నామని వివరించారు.గతంలో రష్యా నుంచి చమురు ఇండియా చమురు కొనుగోలును ఆమెరికా కూడా ప్రోత్సహించిందన్నారు. ఇండియాకు వ్యతిరేకంగా ఉన్న దేశాలకు యూరప్ దశాబ్దాలుగా ఆయుధాలు సరఫరా చేస్తోందని గుర్తు చేశారు. యూరప్ చాలా ఏళ్లుగా అమ్ముతున్న ఆయుధాలతోనే ఇండియాపై దాడి జరుగుతోందని చెప్పారు. అయితే, యూరప్ పై దాడులకు మాత్రం భారత్ ఎలాంటి ఆయుధాలు అందించడం లేదన్నారు. యూరప్ ఆయుధాలు కూడా ఇండియాపై దాడికి రాకూడదన్నారు.

# భారత నావికుల వ్యతిరేక స్పందించని ప్రధాని

(మొదటి పేజీ తరువాయి)

వ్యక్తం చేశారు. కాగా, 'అంతర్జాతీయ జలాల్లో మూడు నౌకలపై ఆమెరికా జరిపిన దాడుల్లో మూడు రోజుల్లోనే ముగ్గురు భారతీయులు మరణించారు. ఆమెరికాకు లొంగిపోయిన మన ప్రధాని మాత్రం ఇప్పటివరకు ఈ ఘటనపై ఒక్కమాట కూడా మాట్లాడలేదు. ఏదైనా విదేశీ శక్తి ఒక భారతీయుడిని హత్య చేసినప్పుడు ప్రధాని స్పందించాలి. కానీ, ఆయన ఒక్క మాట కూడా మాట్లాడకపోవడం దురదృష్టకరం. మన నావికుల్ని హత్య చేసిన కార్మికోజులతో.. అంటే వచ్చేవారమే జి7 సమావేశం జరుగుతుంది. ఈ సమావేశంలో మోడీ గారు చిరునవ్వు చిందిస్తా.. అలింగనం చేసుకుంటా.. ఒప్పందాలపై సంతకాలు చేస్తారు. కానీ చనిపోయిన ఈ ముగ్గురు భారతీయుల గురించి మాత్రం ఆయన ఒక్కమాట కూడా మాట్లాడడు. తమ ప్రాణాలను బలిగొన్న వారిని ఎదిరించే ధైర్యం గానీ, శక్తి గానీ లేని ఒక లొంగిపోయిన ప్రధానమంత్రి 'భారతమాత' బిడ్డలను రక్షించలేరు' అని మోడీ తన సామాజిక మాధ్యమం ఎక్స్ పోస్టులో మోడిని తీవ్రంగా విమర్శించారు.

# రేవంత్ రెడ్డి నియంత పాలనకు రిశజులు దగ్గర పడ్డాయి

**కరీంనగర్,జూన్ 12(పిసిడబ్ల్యూ న్యూస్):** రేవంత్ రెడ్డి నియంత పాలనకు రోజులు దగ్గర పడ్డాయని బీఆర్ఎస్ ఎమ్మెల్యే, మాజీ మంత్రి టి.హారీష్ రావు హెచ్చరించారు. ఈ సారి కాంగ్రెస్ పార్టీకి డిమాంజిట్ల కూడా రావని జోస్యం చెప్పారు. తమిళనాడు, ఢిల్లీ, పశ్చిమ బెంగాల్ రాష్ట్రాల్లో అక్కడి ప్రభుత్వాలు అధికారం కోల్పోయాయని గుర్తు చేశారు. తెలంగాణలో కూడా అదే జరగబోతుందని అన్నారు. ఈ మేరకు రాష్ట్రంలోని రేవంత్ రెడ్డి పాలనపై మరోసారి నిప్పులు చెరిగారు. శుక్రవారం కరీంనగర్ జిల్లా హుజూరాబాద్ లో నిర్వహించిన బీఆర్ఎస్ కార్యకర్తల సమావేశంలో హారీష్ రావు మాట్లాడారు. . సీఎం రేవంత్ రెడ్డి.. జూబ్లీహిల్స్ ప్యాలెస్ చాలదని వంద కోట్ల రూపాయిలతో ఇంకో ప్యాలెస్ నిర్మించారని ఆరోపించారు. సీఎం రేవంత్ రెడ్డి ఇంటి సమావంలో దిగడానికి హెలికాప్టర్ చాలదని ఐదు కోట్ల రూపాయిలతో ఎయిర్ బస్ తెచ్చుకుంటున్నారని మండిపడ్డారు. ఫుట్ బాల్ సోకుల కోసం మెన్సీకి రూ.100 కోట్లు ఖర్చు పెట్టారని ఆరోపించారు. అందాల పోటీల కోసం మరో రూ.100 కోట్లు ఖర్చు చేశారన్నారు. ఇతర రాష్ట్రాల్లో ఎన్నికలు జరిగితే ఇక్కడి నుంచి అక్కడికి మూటలు పంపటానికి నగదు ఉంటుందని, కానీ విద్యార్థులు, రైతులకు ఇవ్వటానికి మాత్రం బిల్లులు ఉండవాలంటూ సీఎం రేవంత్ రెడ్డికి హారీష్ రావు మరకలంటించారు. కాంట్రాక్టర్లకు బిల్లులు ఆపి రైతుబంధు నిధులు విడుదల చేయాలని బీఆర్ఎస్ నేత, మాజీ మంత్రి హారీష్ రావు డిమాండ్ చేశారు. బీఆర్ఎస్ అధికారంలో ఉన్నప్పుడు కరోనా సమయంలోనూ కేసీఆర్ రైతుబంధు ఇచ్చారని.. ఇప్పుడు సీఎం రేవంత్ కు ఏమైందని ప్రశ్నించారు. మళ్లీ కేసీఆర్ పాలన రావాలని ప్రజలు కోరుకుంటున్నారని హారీష్ రావు అన్నారు.

# మినాక్షికి సుప్రీంలో దక్కని ఊరట

(మొదటి పేజీ తరువాయి)

నటరాజన్ దాఖలు చేసిన రిట్ పిటిషన్ ను డిస్మిస్ చేసింది. జస్టిస్ ప్రకాశ్ కుమార్ మిశ్రా నేతృత్వంలోని ధర్మాసనం ఈ కేసుపై కీలక విచారణ జరిపింది. మినాక్షి నటరాజన్ తరఫున కోర్టులో సీనియర్ న్యాయవాది అభిషేక్ మను సింఘ్ బలమైన వాదనలు వినిపించారు. ఆమెపై ఎలాంటి క్రిమినల్ కేసులు లేవని, ఒక ప్రైవేట్ ఫిర్యాదుకు సంబంధించిన అంశాన్ని కోర్టు ఇంకా పరిగణనలోకి కూడా తీసుకోలేదని సింఘ్ ధర్మాసనం దృష్టికి తీసుకెళ్లారు. ఆ వ్యవహారంలో కేవలం నోటీసు మాత్రమే ఇచ్చారని, అలాంటిప్పుడు క్రిమినల్ కేసులు వివరాలను అఫిడవిట్ పై వెల్లడించలేదనే ప్రత్యేక ఉత్తర్వుల కాదని ఆయన వాదించారు. రిటర్నింగ్ అధికారి చట్ట విరుద్ధంగా, అత్యంత ఏకపక్షంగా వ్యవహరించి నామినేషన్ ను తిరస్కరించారని కోర్టుకు విన్నవించారు. అయితే, గతంలో సుప్రీంకోర్టు ఇచ్చిన మైలురాయి లాంటి తీర్పులను ఉటంకించిన ధర్మాసనం, ఎన్నికల పక్రియ మధ్యలో కోర్టులు జోక్యం చేసుకోలేవని తేల్చి చెప్పింది. రిటర్నింగ్ అధికారి నిర్ణయంపై ఇప్పుడు స్టే ఇష్టలేమని, బాధితులు ఎన్నికల అనంతరం తగిన హైకోర్టును ఆశ్రయించడమే ఏకైక మార్గమని స్పష్టం చేసింది. సుప్రీంకోర్టు తీసుకున్న ఈ నిర్ణయంతో మినాక్షి నటరాజన్ కు ప్రస్తుతానికి న్యాయపరమైన ఉపశమనం లభించినట్లుంది.

# వరంగల్ అర్బన్ కో-ఆపరేటివ్ బ్యాంక్ పరకాల శాఖకు బ్రాంచ్ అడ్వైజర్ గా గండె వెంకటేశ్వర్లు నియామకం

పరకాల, జూన్ 12(పిసిడబ్ల్యూ న్యూస్): వరంగల్ అర్బన్ కో-ఆపరేటివ్ బ్యాంక్ లిమిటెడ్ పరకాల శాఖకు బ్రాంచ్ అడ్వైజర్ (శాఖ సలహాదారు)గా పరకాల పట్టణానికి చెందిన ప్రముఖ సామాజికవేత్త, బ్యాంక్ గౌరవనీయ ఖాతాదారుడు శ్రీ గండె వెంకటేశ్వర్లు నియమితులయ్యారు. బ్యాంక్ బోర్డ్ ఆఫ్ డైరెక్టర్లు ఈ నెల 8వ తేదీన నిర్వహించిన సమావేశంలో తీసుకున్న నిర్ణయం మేరకు ఈ నియామకం చేపట్టినట్లు బ్యాంక్ అధికారులు తెలిపారు. ఈ మేరకు బ్యాంక్ చీఫ్ ఎగ్జిక్యూటివ్ ఆఫీసర్ ఎం. సత్యనారాయణ రావు జూన్ 10న అధికారిక ఉత్తర్వులు జారీ చేశారు. అనంతరం పరకాల శాఖలో నిర్వహించిన కార్యక్రమంలో బ్రాంచ్ మేనేజర్ కె. శ్రీనివాసరావు గండె వెంకటేశ్వర్లును శాలువాతో ఘనంగా సత్కరించి, నియామక ప్రతాన్ని అందజేసి అభినందనలు తెలిపారు. ఈ సందర్భంగా బ్రాంచ్ మేనేజర్ మాట్లాడుతూ, గండె వెంకటేశ్వర్లుకు సమాజంలో ఉన్న విస్తృత పరిచయాలు, ప్రజల్లో ఉన్న మంచి పేరు ప్రతిష్టలు, బ్యాంకింగ్ రంగంపై ఉన్న అవగాహన బ్యాంక్ అభివృద్ధికి ఎంతో దోహదపడతాయని అన్నారు. పరకాల పట్టణంలోని శ్రీ కుంకుమేశ్వర స్వామి దేవస్థానానికి నాలుగు వ్యాయాలు వైర్లగా, వైశ్య సంఘం కోశాధికారిగా, ఆర్య వైశ్య యువజన సంఘం అధ్యక్షుడిగా, పరకాల మండల ఫెర్టిలైజర్స్, పెస్టిసైడ్స్ అండ్ సీడ్స్ డిలెర్స్




వెల్ఫేర్ అసోసియేషన్ అధ్యక్షుడిగా ఆయన అందించిన సేవలు విశేషమని కొనియాడారు. బ్రాంచ్ అడ్వైజర్ పదవి పూర్తిగా గౌరవప్రదమైన హాసరీ హోదా అని పేర్కొన్న ఆయన, గండె వెంకటేశ్వర్లు కస్టమర్ సేవల మెరుగుదలకు సూచనలు అందించడం, బ్యాంకింగ్ సేవలను మరింత విస్తరించడం, స్థానిక వ్యాపారులు, రైతులు, మహిళా సంఘాలతో బ్యాంక్ సంబంధాలను బలోపేతం చేయడం, ప్రజల అవసరాలకు అనుగుణంగా శాఖ కార్యకలాపాలపై మార్గదర్శకత్వం వహించడం వంటి బాధ్యతలు నిర్వహించనున్నట్లు తెలిపారు. పరకాల ప్రాంత అభివృద్ధిలో బ్యాంక్ పాత్రను మరింత పెంపొందించడంలో, ప్రజలకు నాణ్యమైన బ్యాంకింగ్ సేవలను చేరువ చేయడంలో వెంకటేశ్వర్లు

అనుభవం ఎంతో ఉపయోగపడుతుందని బ్యాంక్ యాజమాన్యం విశ్వాసం వ్యక్తం చేసింది. ఈ నియామకం పరకాల శాఖ అభివృద్ధికి, ఖాతాదారులకు మరింత మెరుగైన సేవలు అందించేందుకు దోహదపడుతుందని ఆశాభావం వ్యక్తం చేశారు. బ్రాంచ్ హెడ్, సిబ్బందితో సమన్వయంతో పనిచేస్తూ బ్యాంక్ ప్రతిష్టను మరింత ఇసుమడింపజేయడానికి గండె వెంకటేశ్వర్లు తమ అనుభవాన్ని వినియోగిస్తారని పేర్కొన్నారు. ఈ సందర్భంగా గండె వెంకటేశ్వర్లు తనపై సమ్మతం ఉంది బాధ్యతలు అప్పగించిన బ్యాంక్ యాజమాన్యానికి కృతజ్ఞతలు తెలియజేస్తూ, ఖాతాదారుల సంక్షేమం, శాఖ అభివృద్ధి కోసం శాయశక్తులా కృషి చేస్తానని తెలిపారు.

# బడి బాట కార్యక్రమాన్ని విజయవంతం చేయాలి

● గిరిజన సంక్షేమ శాఖ ఉప సంచాలకులు దేశీరాం నాయక్



మహబూబాబాద్, జూన్.12 కరవి (పి.సి.డబ్ల్యూ న్యూస్): మండల కేంద్రంలోని గిరిజన బాలికల ఆశ్రమ పాఠశాల నందు గిరిజన సంక్షేమ శాఖ డిప్యూటీ డైరెక్టర్ దేశీరాం నాయక్, అధ్యక్షతన పిఎంఆర్సీ స్టాఫ్ అలాగే జిల్లా లోని అన్ని ఆశ్రమ పాఠశాల హెడ్మాస్టర్లు, హాస్టల్ వెల్ఫేర్ ఆఫీసర్లతో సమావేశం నిర్వహించారు. ఈ సందర్భంగా అధికారి మాట్లాడుతూ గిరిజన విద్యాలయాల్లో చదువుతున్న విద్యార్థులకు నాణ్యమైన విద్య మరియూ మెనూ ప్రకారం చక్కటి భోజనం అందించి వారి ఉజ్వల భవిష్యత్తుకు బంగారు బాట వేయాలని తెలిపారు. బడి బాట కార్యక్రమంలో భాగంగా ప్రధానోపాధ్యాయులు

హాస్టల్ వెల్ఫేర్ ఆఫీసర్లు మరియు ఉపాధ్యాయులు క్షేత్రస్థాయిలో గ్రామ గ్రామాన విస్తృతంగా తిరిగి సమీక్షించాలని అన్నారు. ఈ విద్యా సంవత్సరం వందకు వందశాతం పదో తరగతి ఫలితాలు సాధించాలని అందుకు తగిన ప్రణాళికలు ఇప్పటినుంచే తయారు చేసుకోవాలని తెలిపారు. తదనంతరం ఈ మధ్య రిటైర్ అయిన మరియు బదిలీపై వెళ్లిన వారిని అందరి సమక్షంలో సన్మానించారు. ఈ కార్యక్రమంలో పిసిఎంఓ డి. ఠామలు, డిప్యూటీ డి యం ఓ. డి. సారయ్య, జిసిడిఓ కె. విజయ, ఎస్ ఓ సి హెచ్. కొమ్మూలు, డిఆర్సీ శ్రీకాంత్, అకౌంటెంట్ జే.సుహాసిని, స్థానిక పాఠశాల ప్రధానోపాధ్యాయులు బి. బాబు, వార్సెన్ బి. పద్మ మరియు అన్ని పాఠశాలల ప్రధానోపాధ్యాయులు, హాస్టల్ వెల్ఫేర్ ఆఫీసర్లు లు పాల్గొన్నారు.

# వర్కింగ్ జర్నలిస్టుల పిల్లలకు 100% ఫీజు రాయితీ కల్పించాలి డీఈఓకు TUWJ (IJU) వినతిపత్రం..



మల్లంపల్లి మండల ప్రతినీధి జూన్ 12(పిసిడబ్ల్యూ న్యూస్): 20262027 విద్యా సంవత్సరానికి సంబంధించి ములుగు జిల్లాలోని ప్రైవేట్ పాఠశాలల్లో చదువుతున్న వర్కింగ్ జర్నలిస్టుల పిల్లలకు 100 శాతం ఫీజు రాయితీ కల్పించాలని తెలంగాణ యూనియన్ ఆఫ్ వర్కింగ్

జర్నలిస్టు (TUWJ IJU) ములుగు జిల్లా యూనియన్ అధ్యక్షుడు ఎండి షఫీ అహ్మద్ ఆధ్వర్యంలో జిల్లా విద్యాశాఖ అధికారి పి. సిద్ధార్థ రెడ్డికి వినతిపత్రం సమర్పించారు. ఈ సందర్భంగా ఎండి షఫీ అహ్మద్ మాట్లాడుతూ, సమాజ సమస్యలను వెలుగులోకి తీసుకువచ్చి ప్రజలకు సమాచారాన్ని అందించే జర్నలిస్టులు అనేక ఆర్థిక ఇబ్బందులను ఎదుర్కొంటున్నారని తెలిపారు. వారి పిల్లలకు నాణ్యమైన విద్య అందించే ఉద్దేశంతో జిల్లాలోని అన్ని ప్రైవేట్ విద్యాసంస్థల్లో 100 శాతం ఫీజు రాయితీ అమలు చేయాలని కోరారు. ఇటీవల రాష్ట్రంలోని పలు జిల్లాల్లో జర్నలిస్టుల పిల్లలకు ఫీజు రాయితీలపై సానుకూల నిర్ణయాలు తీసుకున్న నేపథ్యంలో, ములుగు జిల్లాలో కూడా అదే తరహా చర్యలు చేపట్టాలని విజ్ఞప్తి చేశారు. తెలంగాణలోని కొన్ని జిల్లాల్లో జర్నలిస్టుల పిల్లలకు ఫీజు రాయితీలపై ఇప్పటికే విద్యాశాఖ అధికారులు ఉత్తర్వులు జారీ చేసిన ఉదాహరణలు ఉన్నాయని నాయకులు పేర్కొన్నారు. ఈ కార్యక్రమంలో యూనియన్ సభ్యులు, సీనియర్ జర్నలిస్టులు మరియు ఇతర మీడియా ప్రతినిధులు పాల్గొన్నారు.

# మృతుల కుటుంబాలను పరామర్శించిన చల్లా...



నడికూడ, జూన్ 12(పిసిడబ్ల్యూ న్యూస్): నడికూడ మండలం వరికోల్, నడికూడ గ్రామాలలో ఇటీవల వివిధ కారణాలతో మృతిచెందిన పోశాల సరోజన్, నారు శకుంతల, కాకిరాల సరోజన కుటుంబాలను పరకాల మాజీ ఎమ్మెల్యే చల్లా ధర్మారెడ్డి పరామర్శించారు. ఈ సందర్భంగా మృతుల చిత్రపటాలకు పూలమాలలు వేసి నివాళులు అర్పించిన ఆయన, కుటుంబ సభ్యులను ఓదార్చి ప్రగాఢ సానుభూతి తెలిపారు. అనంతరం వారి మృతికి గల కారణాలను కుటుంబ సభ్యులను అడిగి తెలుసుకున్నారు. బాధిత కుటుంబాలకు బీఆర్ఎస్ పార్టీ అండగా ఉంటుందని, ధైర్యంగా ఉండాలని మాజీ ఎమ్మెల్యే చల్లా ధర్మారెడ్డి గారు కుటుంబ సభ్యులకు భరోసా కల్పించారు. ఈ కార్యక్రమంలో బీఆర్ఎస్ నాయకులు, కార్యకర్తలు, యువజన నాయకులు తదితరులు పాల్గొన్నారు.



చల్లా ధర్మారెడ్డి గారు కుటుంబ సభ్యులను ఓదార్చి ప్రగాఢ సానుభూతి తెలిపారు. అనంతరం వారి మృతికి గల కారణాలను కుటుంబ సభ్యులను అడిగి తెలుసుకున్నారు. బాధిత కుటుంబాలకు బీఆర్ఎస్ పార్టీ అండగా ఉంటుందని, ధైర్యంగా ఉండాలని మాజీ ఎమ్మెల్యే చల్లా ధర్మారెడ్డి గారు కుటుంబ సభ్యులకు భరోసా కల్పించారు. ఈ కార్యక్రమంలో బీఆర్ఎస్ నాయకులు, కార్యకర్తలు, యువజన నాయకులు తదితరులు పాల్గొన్నారు.

# “మన బడి - మన బాధ్యత, స్వచ్ఛ పాఠశాల” కార్యక్రమ ఏర్పాట్లను పరిశీలించిన నగర మేయర్ కొలగాని శ్రీనివాస్



కరీంనగర్ టౌన్ జూన్ 12(పిసిడబ్ల్యూ న్యూస్): కేంద్ర హోంశాఖ సహాయ మంత్రి బండి సంజయ్ కుమార్ పిలుపు మేరకు కరీంనగర్ నగరపాలక సంస్థ పరిధిలోని 2వ డివిజన్ తీగల గుట్టపల్లిలో గల ప్రభుత్వ ప్రాథమిక పాఠశాలలో శనివారం నిర్వహించనున్న “మన బడి - మన బాధ్యత, స్వచ్ఛ పాఠశాల” కార్యక్రమ ఏర్పాట్లను నగర మేయర్ కొలగాని శ్రీనివాస్ పరిశీలించారు. ఈ సందర్భంగా నిర్వహించిన డిఫిన్ డైరెక్ట్ డివిజన్ నాయకులు, కార్యకర్తలతో కలిసి పాఠశాల ఆవరణలో పాట పఠనం ప్రారంభించిన సందర్భంలో పరిశుభ్రత, పాఠశాల ఏర్పాట్లను సమీక్షించారు. పాఠశాలలు ప్రాశస్త్రంగా ఉండటం విద్యార్థుల ఆరోగ్యానికి, విద్యాభివృద్ధికి ఎంతో అవసరమని మేయర్ పేర్కొన్నారు. రేపు నిర్వహించనున్న కార్యక్రమాన్ని విజయవంతం చేయడానికి ప్రతి ఒక్కరూ భాగస్వాములు కావాలని ఆయన పిలుపునిచ్చారు. అనంతరం మేయర్ కొలగాని శ్రీనివాస్ నాయకులు, కార్యకర్తలతో కలిసి అల్పాహారం (బ్రేక్ ఫాస్ట్) చేశారు. ఈ సందర్భంగా స్థానిక సమస్యలు, డివిజన్ అభివృద్ధి అంశాలపై కూడా చర్చించారు. ఈ కార్యక్రమంలో డివిజన్ నాయకులు, కార్యకర్తలు పాల్గొన్నారు.

# ‘టీపివీఐ’తో వంటేరు మల్లయ్యకు పునర్జన్మ!

● వివరాలు వెల్లడించిన మలక్ పేట్ యశోదా హాస్పిటల్ వైద్యులు

హనుమకొండ, జూన్ 12(పిసిడబ్ల్యూ న్యూస్): తీవ్రమైన గుండె వాల్వ్ వ్యాధితో ప్రాణాపాయ స్థితిలో ఉన్న 75 ఏళ్ల వృద్ధుడికి హైదరాబాద్ లోని మలక్ పేట్ యశోదా సూపర్ స్పెషాలిటీ ఆసుపత్రి వైద్యులు ఆత్మాధునిక, అత్యంత అరుదైన ‘ట్రాన్స్ కాథెటర్ అయోర్టిక్ వాల్వ్ ఇంప్లాంటేషన్’ (TAVI) ప్రక్రియ ద్వారా విజయవంతంగా చికిత్స అందించి నూతన జీవితాన్ని ప్రసాదించారు. హనుమకొండ ప్రెస్ క్లబ్ లో శుక్రవారం రోజున విలేజీ కుల సమావేశం నిర్వహించారు. ఈ సందర్భంగా వైద్యులు మాట్లాడుతూ.. పరంగల్ జిల్లా వర్తమాపేటకు చెందిన వంటేరు మల్లయ్య (75) అనే వృద్ధుడు తీవ్రమైన ‘కాల్సిఫికెడ్ అయోర్టిక్ స్టెనోసిస్’ (గుండె వాల్వ్ కుంచించుకుపోయి రక్తప్రసరణ ఆగిపోయే వ్యాధి) సమస్యతో శ్వాస తీసుకోలేక, శాఠి నొప్పితో యశోదా ఆసుపత్రిని ఆశ్రయించారు. వయసు రీత్యా ఓపెన్ హార్ట్ సర్జరీ చేయడం ప్రమాదకరం కావడంతో, కన్నులెరిగి ఇంటర్వెన్షనల్ కార్డియాలజిస్ట్ డా. వెంకట రెడ్డి బి. ఆధ్వర్యంలో వైద్య బృందం శస్త్రచికిత్స లేకుండా ‘టీపివీఐ’ ప్రక్రియను విజయవంతంగా నిర్వహించారు. చికిత్సలో కోత లేని వైద్యం, ఓపెన్ హార్ట్



సర్జరీ అవసరం లేకుండా, కేవలం కాథెటర్ ద్వారా ‘మెరిల్ మైవల్’ కృత్రిమ అయోర్టిక్ వాల్వ్ ను అమర్చారు. మెరుగైన ఫలితం, వాల్వ్ పై ఉన్న ఒత్తిడి (గ్రేడియెంట్) 70 mmHg నుంచి 9 mmHg కు తగ్గి, గుండె పనితీరు తక్షణమే మెరుగైంది. వేగంగా రికవరీ, ఎటువంటి శస్త్రచికిత్సానంతర సమస్యలు లేకుండా రోగి వేగంగా కోలుకున్నారు. సీనియర్ జనరల్ ఫిజీషియన్ డయాబెటిాలజిస్ట్ డా. కృష్ణమోహన్ రెడ్డి.జి సమన్వయంతో రోగి ఇతర ఆరోగ్య సమస్యలను (డయాబెటిస్, రక్తపోటు) నియంత్రిస్తూ ప్రత్యేక పర్యవేక్షణ అందించారు. పూర్తి ఆరోగ్యవంతుడైన రోగిని వైద్యులు సూచనలతో

ఆసుపత్రి నుంచి డిస్చార్జ్ చేశారు. వృద్ధుల్లో ప్రాణాపాయంగా మారే వాల్వ్ సమస్యలకు ‘టీపివీఐ’ ఒక అద్భుత ప్రత్యామ్నాయమని డా. వెంకట రెడ్డి పేర్కొన్నారు. యశోదా ఆసుపత్రి డైరెక్టర్ గోరుకంటి పవన్, యూనిట్ హెడ్ కె. శ్రీనివాస్ రెడ్డి, అసోసియేట్ వైస్ ప్రెసిడెంట్ శ్రీనివాస్ చిదుర మాట్లాడుతూ.. తెలంగాణలో ఆత్మాధునిక ఇంటర్వెన్షనల్ కార్డియాలజీ, ప్రక్రమల్ హార్ట్ ఇంటర్వెన్షన్ సేవలకు తమ ఆసుపత్రి అంతర్జాతీయ ప్రమాణాలతో అగ్రగామిగా నిలుస్తోందని హర్షం వ్యక్తం చేశారు. ఈ కార్యక్రమంలో పిఆర్ఎస్ వాసుకీరత్ రెడ్డి, వైద్య సిబ్బంది తదితరులు పాల్గొన్నారు.

# దుబాయిలో ‘బుల్డోజర్ ప్రతినీధులను కలిసిన ఎమ్మెల్యే మేడిపల్లి సత్యం



రోడ్డు ప్రమాద బాధితులకు భారీ సహాయం ప్రకటించిన డా. షంషీర్ వయలిల్ ను హైదరాబాద్ కు ఆహ్వానించిన ఎమ్మెల్యే మృతుల కుటుంబాలకు ఒక్కొక్కరికి లక్ష దిర్హంలు (రూ. 26 లక్షలు) సహాయం



షంషీర్ వయలిల్ అందుబాటులో లేనందున, ఆయన కంపెనీ ప్రతినీధులు ఎ. విజయ కుమార్, అహ్మద్ బిన్ సులేమాన్, ఎం. ఉన్ని కృష్ణన్, డా. పంకజ్ కుమార్ థట్ లను శుక్రవారం దుబాయిలో ఎమ్మెల్యే మేడిపల్లి సత్యం కలిసి కృతజ్ఞతలు తెలిపారు. ఎమ్మెల్యే వెంబ తెలంగాణ ప్రభుత్వ ఎన్నార్ అడ్వైజరీ కమిటీ వెంబర్ కొట్ల సత్యం గౌడ్, దుబాయిలోని తెలంగాణ సామాజిక కార్యకర్తలు జువ్వూడి శ్రీనివాస రావు, శామ్మూల్ దామెర, నలాపుద్దీన్, ఎస్సీ రెడ్డి, ద్యాగతి మహిపాల్ యాదవ్, సుతారి సత్యనారాయణ, కోరెపు మల్లేష్, ముత్యం శంకర్ లు ఉన్నారు. సందర్భంగా ఎమ్మెల్యే సత్యం, డా. షంషీర్ వయలిల్ తో సహా ‘బుల్డోజర్ ప్రతినీధులను హైదరాబాద్ కు ఆహ్వానించారు. సీఎం పి. రేవంత్ రెడ్డి సమక్షంలో మృతుల కుటుంబాలకు చెక్కులు అందజేద్దామని ప్రతిపాదించారు. ప్రమా దంలో మృతిచెందిన

ఏడుగురిలో, ముగ్గురు జగిత్యాల జిల్లాకు చెందిన వారున్నారు. ఒక్కొక్కరికి లక్ష దిర్హంలు (రూ. 26 లక్షలు) చొప్పున ఆర్థిక సహాయం అందనున్నది. గాయపడిన తొమ్మిది మందికి వైద్య చికిత్స, పునరావాసం, ప్రభావిత కుటుంబాల పిల్లల విద్య కోసం కూడా సహాయం చేస్తారు. అంతకు ముందు రోజు ఎమ్మెల్యే దుబాయి లోని భారత రాధాబార కార్యాలయాన్ని నం దర్శించి కాన్ఫరెన్స్ అధికారులను కలు సుకున్నారు. మృతదేహాల తరలింపు ప్రక్రియ వేగవంతం చేయాలని కోరారు. ప్రమాదంలో గాయపడ్డ వారిని రాషేద్ ఆసుపత్రిలో పరమర్శించారు. కాగా ఎమ్మెల్యే పర్యటనను దుబాయి లోని సామాజిక కార్యకర్తలు గుండెల్లి నర్సిం, సుతారి సత్యనారాయణ, హైదరాబాద్ నుంచి ఎన్నార్ అడ్వైజరీ కమిటీ వైస్ చైర్మన్ మంద భీంరెడ్డి, వెంబర్ నంగి దేవేందర్ రెడ్డి లు సమన్వయం చేశారు.



# ఎల్నినో ప్రభావంపై రైతులకు అవగాహన

- శాస్త్రీయ వ్యవసాయ పద్ధతులపై సూచనలు
- కరువు పరిస్థితులను ఎదుర్కోవడానికి రైతులు సిద్ధంగా ఉండాలి
- ముగ్గువెంకటాపురంలో రైతు సమావేశం
- ఎల్నినో, నానో ఎరువులపై చర్చ
- పంటల వైవిధ్యీకరణతో నష్టాలను తగ్గించుకోవాలి
- వ్యవసాయ అధికారులు
- నకిలీ విత్తనాలపై అప్రమత్తంగా ఉండాలని రైతులకు సూచన



చర్యలు చేపట్టడం, డ్రీప్ మరియు స్ప్రింకర్ వంటి నూతన నీటిపారుదల పద్ధతులను వినియోగించడం ద్వారా పంట నష్టాలను తగ్గించుకోవచ్చని తెలిపారు. అదేవిధంగా పంటల వైవిధ్యీకరణ, వరి అవశేషాల దహనం వల్ల కలిగే నష్టాలు, నానో ఎరువుల వినియోగం, ఎరువుల సమర్థవంతమైన మరియు మితమైన వినియోగం, నకిలీ విత్తనాల గుర్తింపు మరియు నివారణ, హరిత ఎరువుల పంటలు మరియు విత్తనాల ప్రయోజనాలపై రైతులకు అవగాహన కల్పించారు. ఈ కార్యక్రమంలో ఎంఎఫ్ కల్లూరు, ఏఈఈ (ఇరిగేషన్) శ్రీ గణేష్, ఏఈఈ కొర్కూడెం, ముగ్గువెంకటాపురం గ్రామ సర్పంచ్ పాటు పలువురు రైతులు పాల్గొన్నారు. రైతులు చురుకుగా పాల్గొని వివిధ అంశాలపై సందేహాలను నివృత్తి చేసుకుంటూ చర్చించారు.

కల్లూరు, జూన్ 12 (పిసిడబ్ల్యూ న్యూస్) : మండల పరిధిలో ముగ్గువెంకటాపురంలో రైతు అవగాహన సమావేశంకల్లూరు మండలంలోని ముగ్గువెంకటాపురం గ్రామంలో టెయింట్ ఎండ్ ప్రాంత రైతులతో అవగాహన సమావేశం నిర్వహించి ఎల్నినో ప్రభావం, వ్యవసాయంపై దాని ప్రభావాలు రైతులు

తీసుకోవాల్సిన జాగ్రత్తలపై విస్తృతంగా చర్చించారు. ఈ సందర్భంగా అధికారులు మాట్లాడుతూ ఎల్నినో కారణంగా సాధారణం కంటే తక్కువ వర్షపాతం నమోదయ్యే అవకాశం ఉండటంతో రైతులు ముందస్తు ప్రణాళికతో వ్యవసాయ కార్యకలాపాలు చేపట్టాలని సూచించారు. తక్కువ నీటితో సాగు చేయగల పంటలను ఎంపిక చేసుకోవడం, వర్షపు నీటి సంగ్రహణ

# భద్రాజు సంఘం ఎన్నికలపై కోర్టు గడప తొక్కిన సభ్యులు

- రాష్ట్ర జిల్లా ఎన్నికలు నిలిపేయాలంటూ O.P 31/2026 పిటిషన్
- సంఘ నిధుల దుర్వినియోగంపై తీవ్ర ఆరోపణలు
- అన్య జిల్లాల వారిని అధ్యక్షులుగా ఎన్నుకోవడంపై అభ్యంతరం
- నిబంధనలకు విరుద్ధంగా ఎన్నికల ప్రక్రియ సాగుతోందని ఆరోపణ



హైదరాబాద్ జూన్ 12 (పిసిడబ్ల్యూ న్యూస్) : తెలంగాణ రాష్ట్ర భద్రాజు సంఘంలో జరుగుతున్న రాష్ట్ర జిల్లా స్థాయి ఎన్నికల ప్రక్రియపై వివాదం ముదురుతోంది. సంఘ నియమావళిని ఉల్లంఘిస్తూ ఎన్నికలు నిర్వహిస్తున్నారని ఆరోపిస్తూ, ప్రస్తుత ఎన్నికలను వెంటనే నిలిపివేయాలని కోరుతూ న్యాయవాది పాక నవీన్ బాబు ద్వారా O.P. No.31/2026 పిటిషన్ కోర్టులో దాఖలైంది. పిటిషనర్ ఓంకారం సంతోష్ రాజు తరఫున దాఖలైన ఈ పిటిషన్పై త్వరలో విచారణ జరగనుంది. పిటిషన్లో పేర్కొన్న వివరాల ప్రకారం, గత పాలకవర్గాల హయాంలో సంఘ నిధుల దుర్వినియోగం జరిగిందని, ఆ అంశాలపై సమగ్ర విచారణ చేపట్టకుండా ఎన్నికలకు వెళ్లడం సరైన విధానం కాదని అభ్యంతరం వ్యక్తం చేశారు. అలాగే జిల్లా కమిటీల ఏర్పాటులో ఆయా జిల్లాలకు చెందని వ్యక్తులను సభ్యులుగా చేర్చి, వారినే అధ్యక్షులుగా ఎన్నుకోవడం సంఘ రాజ్యాంగానికి విరుద్ధమని పేర్కొన్నారు. సంఘ నిబంధనల ప్రకారం, ఆయా జిల్లాలకు చెందిన సభ్యులతో జిల్లా అధ్యక్ష పదవికి పోటీ చేసే అర్హత ఉండగా, ఈ నిబంధనలను పక్కనబెట్టి ఎన్నికల ప్రక్రియ కొనసాగించడం సభ్యుల హక్కులను కాలరాస్తోందని న్యాయవాది పాక నవీన్ బాబు ఆరోపించారు. ఈ నేపథ్యంలో, ప్రస్తుత ఎన్నికల ప్రక్రియను తక్షణమే నిలిపివేసి, సంఘ నిధుల వినియోగం, సభ్యత్వాల నమోదులు, జిల్లా కమిటీల ఏర్పాటుపై స్వతంత్ర విచారణ జరపాలని కోర్టును కోరినట్లు తెలిపారు. ఈ పిటిషన్ భద్రాజు సంఘ ఎన్నికల్లో కొత్త చర్యకు దారితీసింది.

# జర్నలిస్టుల పిల్లలకు ప్రైవేట్ విద్యాసంస్థల్లో వంద శాతం ఫీజు రాయితీ కల్పించాలి

టీయూడబ్ల్యూజే(ఐజేయూ) జిల్లా అధ్యక్షుడు సీహెచ్ శ్రీనివాస్ డిమాండ్



మహబూబాబాద్, జూన్ 12 (పిసిడబ్ల్యూ న్యూస్) : సమాజ శ్రేయస్సు కోసం నిరంతరం పనిచేస్తూ ప్రజా సమస్యలను ప్రభుత్వం దృష్టికి తీసుకువెళ్తున్న జర్నలిస్టుల పిల్లల విద్యాభివృద్ధికి ప్రైవేట్ విద్యాసంస్థలు సహకరించాలని టీయూడబ్ల్యూజే(ఐజేయూ) మహబూబాబాద్ జిల్లా అధ్యక్షుడు సీహెచ్ శ్రీనివాస్ కోరారు. జిల్లాలోని అన్ని ప్రైవేట్ విద్యాసంస్థల్లో జర్నలిస్టుల పిల్లలకు వంద శాతం ఫీజు రాయితీ కల్పించేలా చర్యలు తీసుకోవాలని ఆయన డిమాండ్ చేశారు. ఈ మేరకు టీయూడబ్ల్యూజే(ఐజేయూ) ఆధ్వర్యంలో ఇన్చార్జి జిల్లా విద్యాశాఖ అధికారి మండల శ్రీరాములుకు వినతిపత్రం అందజేశారు. జర్నలిస్టులు తమ విధుల్లో భాగంగా ఎండ, వానలను లెక్కచేయకుండా ప్రజల సమస్యలను వెలుగులోకి తీసుకురావడంతో పాటు ప్రజాస్వామ్య వ్యవస్థలో కీలక

పాత్ర పోషిస్తున్నారని పేర్కొన్నారు. జర్నలిస్టుల కుటుంబాల ఆర్థిక పరిస్థితులను దృష్టిలో ఉంచుకుని వారి పిల్లలకు నాణ్యమైన విద్య అందేలా ప్రైవేట్ విద్యాసంస్థలు ఫీజు రాయితీ ఇవ్వడం ద్వారా తమ సామాజిక బాధ్యతను చాటుకోవాలని శ్రీనివాస్ సూచించారు. విద్యారంగంలో జర్నలిస్టుల కుటుంబాలకు ప్రత్యేక ప్రోత్సాహం అందించాల్సిన అవసరం ఉందన్నారు. వినతిపత్రాన్ని స్వీకరించిన జిల్లా

విద్యాశాఖ అధికారి సమస్యను ఉన్నతాధికారుల దృష్టికి తీసుకెళ్తామని హామీ ఇచ్చినట్లు తెలిపారు. ఈ కార్యక్రమంలో టీయూడబ్ల్యూజే(ఐజేయూ) జిల్లా ప్రధాన కార్యదర్శి గాడిపల్లి శ్రీహరి, రాష్ట్ర కౌన్సిల్ సభ్యుడు గండసిరి రవి, జిల్లా ఉపాధ్యక్షుడు ఉమ్మగాని మధు, కురవి మండల అధ్యక్షుడు గుంటి సురేష్, జిల్లా కౌన్సిల్ సభ్యులు పూర్ణచందర్, వెంకన్న, సీతారాం తదితరులు పాల్గొన్నారు.

# స్వల్పీయ ఉమారాణికి ఘన నివాళులు

ఆమె కుటుంబాన్ని పరామర్శించిన ఆకుల గాంధీ, శీలంశెట్టి వీరభద్రం తదితరులు



డోర్నకల్, జూన్ 12 (పిసిడబ్ల్యూ న్యూస్) : మహబూబాబాద్ జిల్లా డోర్నకల్ మండలం వెన్నారం గ్రామానికి చెందిన కాసర్ల నాగేశ్వరరావు సతీమణి, ఆకుల సురేష్ చిన్నమ్మ ఉమారాణి ఇటీవల మృతి చెందారు. ఆమె దశదిన కర్మకాండ కార్యక్రమం శుక్రవారం స్వస్థహార్యంలో నిర్వహించారు. ఈ సందర్భంగా

మున్నూరాకాపు సంఘం రాష్ట్ర ఉపాధ్యక్షులు ఆకుల గాంధీ, ఖమ్మం జిల్లా అధ్యక్షులు శీలంశెట్టి వీరభద్రం తదితరులు ఉమారాణి చిత్రపటానికి పూలమాలలు వేసి ఘన నివాళులర్పించారు. ఆమె ఆత్మకు శాంతి చేకూరాలని భగవంతుడిని ప్రార్థించారు. ఆనంతరం ఉమారాణి భర్త కాసర్ల నాగేశ్వరరావు, కుమారులు సురేష్కళ్యాణి, వీరేందర్నాగమణి తదితర కుటుంబ సభ్యులను పరామర్శించి ప్రగాఢ సానుభూతి తెలిపారు. ఈ కార్యక్రమంలో ఆకుతోట రాజశేఖర్, శెట్టి వెంకన్న, చింతల సత్యం, ఆకుతోట నాగన్న, ఆకుతోట సత్యం, కాసర్ల ఉపేందర్ తదితరులు పాల్గొన్నారు.

# క్రీడల ద్వారా క్రమశిక్షణ, ఆత్మవిశ్వాసం పెంపొందుతుంది: నగర మేయర్ కొలగాని శ్రీనివాస్



కరీంనగర్ జిల్లా జూన్ 12 (పిసిడబ్ల్యూ న్యూస్) : కరీంనగర్ నగరపాలక సంస్థ మరియు జిల్లా యువజన, క్రీడా శాఖ సంయుక్త ఆధ్వర్యంలో బాలబాలికలకు సం నిర్వహించిన ఉత్త వేసవి క్రీడా శిక్షణ శిబిరం ముగింపు కార్యక్రమం స్థానిక కళాభారతి ఆడిటోరియంలో ఘనంగా జరిగింది. ఈ కార్యక్రమానికి ముఖ్య అతిథిగా హాజరైన నగర మేయర్ కొలగాని శ్రీనివాస్ మాట్లాడుతూ, విద్యార్థుల సమగ్ర వికాసానికి క్రీడలు ఎంతో అవసరమని అన్నారు. మే 11న అంబేద్కర్ స్టేడియంలో ప్రారంభమైన ఈ వేసవి క్రీడా శిబిరం జూన్ 12 వరకు విజయవంతంగా కొనసాగిందని తెలిపారు. దాదాపు 17 క్రీడా అంశాలలో 28 మంది అనుభవజ్ఞులైన కోచ్ల ఆధ్వర్యంలో శిక్షణ అందించగా, ఈ ఏడాది రికార్డు స్థాయిలో సుమారు 1400 మంది బాలబాలికలు పాల్గొనడం




సంతోషకరమని పేర్కొన్నారు. క్రీడలు విద్యార్థుల్లో శారీరక దృఢత్వంతో పాటు ఆత్మవిశ్వాసం, నాయకత్వ లక్షణాలు, జట్టు భావన మరియు క్రమశిక్షణను పెంపొందిస్తాయని మేయర్ తెలిపారు. చదువుతో పాటు క్రీడలకు కూడా సమాన ప్రాధాన్యత ఇవ్వాలని అవసరం ఉందని, క్రీడలు విద్యార్థులను మానసికంగా దృఢంగా తీర్చిదిద్దతాయని అన్నారు. శిబిరంలో పాల్గొన్న విద్యార్థులకు నగరపాలక సంస్థ తరఫున పాలు, గుడ్లు, అరటిపండ్లు, తాగునీరు వంటి ఫౌన్డికాహార సదుపాయాలు కల్పించడంతో పాటు కోచ్లకు తగిన గౌరవ వేతనం అందించినట్లు వివరించారు. భవిష్యత్తులో కరీంనగర్కు చెందిన క్రీడాకారులు రాష్ట్ర, జాతీయ, అంతర్జాతీయ స్థాయిల్లో రాణించేలా అవసరమైన ప్రోత్సాహం, వసతులు కల్పించేందుకు నగరపాలక సంస్థ కట్టుబడి ఉందని మేయర్ స్పష్టం చేశారు. విద్యార్థుల అభ్యర్థన మేరకు



రాబోయే రోజుల్లో 3 నుంచి 5 ప్రధాన క్రీడా అంశాలలో ప్రతిరోజూ సాయంత్రం వేళల్లో నిరంతర శిక్షణ కార్యక్రమాలు నిర్వహించే దిశగా చర్యలు తీసుకుంటామని హామీ ఇచ్చారు. ఈ సందర్భంగా శిబిరాన్ని విజయవంతం చేసిన జిల్లా క్రీడా శాఖ అధికారులను, కోచ్లను, తల్లిదండ్రులను, పాల్గొన్న విద్యార్థులను మరియు ప్రతిభ కనబరిచిన క్రీడాకారులను మేయర్ ప్రత్యేకంగా అభినందించారు. ఈ కార్యక్రమంలో డిప్యూటీ మేయర్ వై. సునీల్ రావు, కార్పొరేటర్ రవీందర్ సింగ్, అడిషనల్ కలెక్టర్ సువార్ల మరియు మహమ్మద్ ఆయాజ్, డిప్యూటీ సెక్రటరీ జనార్ధన్ రెడ్డి, SGF సెక్రటరీ వేణు గోపాల్, నగరపాలక సంస్థ అధికారులు, కో-ఆప్షన్ సభ్యులు, క్రీడాకారులు మరియు వారి తల్లిదండ్రులు పాల్గొన్నారు.

# చిన్నారుల పట్టు వస్త్రాలంకరణ వేడుకలో పాల్గొని ఆశీర్వాదించిన ఆకుల సురేష్ తదితరులు



రఘునాథపాలెం, జూన్ 12 (పిసిడబ్ల్యూ న్యూస్) : మండలం శివాయిగూడెం గ్రామంలో బాణీత్ రాందాస్కాళి దంపతుల కుమార్తె తేజస్వినీ, కుమారుడు మహేష్ల నూతన పట్టు వస్త్రాలంకరణ వేడుక శుక్రవారం ఘనంగా జరిగింది. ఈ సందర్భంగా చిన్నారులను ఆశీర్వాదించేందుకు పలువురు ప్రముఖులు, బంధుమిత్రులు హాజరయ్యారు. ఆకుల సురేష్, సురేష్

భార్గవ్, రవి, వెంకటేష్, రాజు, రాజు, ఉపేందర్ తదితరులు వేడుకలో పాల్గొని చిన్నారులకు ఆక్షింతలు వేసి ఆశీర్వాదాలు అందించారు. తేజస్వినీ, మహేష్ల భవిష్యత్తులో ఉన్నత శిఖరాలను అధిరోహించాలని ఆకాంక్షిస్తూ, వారి తల్లిదండ్రులు రాందాస్కాళి దంపతులకు శుభాకాంక్షలు తెలిపారు. కుటుంబ సభ్యుల సందడి మధ్య వేడుక ఆనందోత్సాహంగా సాగింది.

# విద్యుత్ తీగలపై పడిన చెట్టు కొమ్మను తొలగించి విద్యుత్ సరఫరా పునరుద్ధరణకు చర్యలు..



కరీంనగర్ టౌన్ జూన్ 12 (పిసిడబ్ల్యూ న్యూస్) : ఈరోజు కురిసిన భారీ వర్షం, ఈదురుగాలుల కారణంగా ముకర్రంపూరు 59వ డివిజన్ పరిధిలో ఒక పెద్ద చెట్టు కొమ్మ విద్యుత్ తీగలపై పడడంతో విద్యుత్ సరఫరాకు అంతరాయం ఏర్పడింది. ఈ విషయాన్ని స్థానిక ప్రజలు తెలియజేయడంతో బీఆర్ఎస్ మాజీ కార్పొరేటర్ అఖీల్ ఫిరోజ్ వెంటనే స్పందించి, ఎన్సీడీఎల్ ఏరియా అధికారిని సంప్రదించి సమస్యను వివరించారు. ఆనంతరం విద్యుత్ తీగలపై పడిన చెట్టు కొమ్మను తొలగించేందుకు అవసరమైన చర్యలు చేపట్టేలా సమన్వయం చేసి, విద్యుత్ సరఫరా పునరుద్ధరణకు కృషి చేశారు. సకాలంలో స్పందించి సమస్య పరిష్కారానికి చర్యలు తీసుకున్న అఖీల్ ఫిరోజ్ కి స్థానిక ప్రజలు కృతజ్ఞతలు తెలియజేస్తూ అభినందించారు. వర్షకాలంలో ప్రజల భద్రత, విద్యుత్ సరఫరా అంతరాయం లేకుండా చూడటంలో ఆయన చూపిన చొరవను స్థానికులు ప్రశంసించారు.

# అభివృద్ధి పనులను వేగవంతం చేస్తున్న నగర మేయర్ కొలగాని శ్రీనివాస్..

కరీంనగర్ టౌన్ జూన్ 12 (పిసిడబ్ల్యూ న్యూస్) : కరీంనగర్ నగరపాలక సంస్థ పరిధిలో మౌలిక సదుపాయాల అభివృద్ధికి ప్రాధాన్యత ఇస్తూ నగర మేయర్ కొలగాని శ్రీనివాస్ పలు అభివృద్ధి పనులకు శంకుస్థాపన చేసి పనులను ప్రారంభించారు. ఈ సందర్భంగా 1వ డివిజన్ అరెవల్లో మున్సిపల్ సాధారణ నిధుల నుండి రూ. 27 లక్షల వ్యయంతో చేపట్టనున్న సీసీ డ్రైన్ మరియు సీసీ రోడ్డు నిర్మాణ పనులకు మేయర్ శంకుస్థాపన చేశారు. ఈ పనుల ద్వారా స్థానిక ప్రజలకు మెరుగైన రహదారి, డ్రైనేజీ సౌకర్యాలు అందుబాటులోకి వస్తాయని తెలిపారు. ఆనంతరం 26వ డివిజన్లో మున్సిపల్ సాధారణ నిధుల నుండి చేపట్టనున్న పూడికతీత (సిల్ట్ రిమూవల్) పనులను ప్రారంభించారు. వర్షాకాలాన్ని దృష్టిలో ఉంచుకుని మురుగు కాలువల్లో నీటి ప్రవాహానికి ఎలాంటి అటంకం కలగకుండా పూడికతీత పనులను వేగంగా పూర్తి చేయాలని అధికారులకు సూచించారు. నగర అభివృద్ధి లక్ష్యంగా ప్రతి డివిజన్లో అవసరమైన మౌలిక సదుపాయాల కల్పనకు కృషి చేస్తున్నామని, ప్రజలకు మెరుగైన సేవలు



అందించేందుకు నగరపాలక సంస్థ నిరంతరం పనిచేస్తోందని మేయర్ పేర్కొన్నారు. ఈ కార్యక్రమంలో 1వ డివిజన్ కార్పొరేటర్ బారి అప్పర్ జిత్తెందర్, 26వ డివిజన్ కార్పొరేటర్ వైద్యుల అంజన్ కుమార్, కార్పొరేటర్ బండారి వేణు, కో-ఆప్షన్ సభ్యులు చిగిరి వెంకటమ్మ, సరీల ప్రసాద్, కొంపల్లి రమణ్, మున్సిపల్ అధికారులు, స్థానిక నాయకులు, డివిజన్ వాసులు పాల్గొన్నారు.

# సంక్షేమం, అభివృద్ధి రెండు కళ్లుగా ప్రజా ప్రభుత్వం

**- గత రెండున్నరేళ్లలో పేదల సంక్షేమానికి అనేక కార్యక్రమాలు అమలు**  
**- రెండవ విడతలో ప్రతి అసెంబ్లీ నియోజకవర్గానికి మరో 2 వేల ఇందిరమ్మ ఇళ్లు- రైతు సంక్షేమానికి పెద్దపీట.. రుణమాఫీ, రైతు భరోసా, ధాన్యం కొనుగోళ్లలో లికార్డు:మంత్రి పొంగులేటి శ్రీనివాస రెడ్డి**



తెలిపారు. గత ప్రభుత్వం పేదల గృహ నిర్మాణాన్ని నిర్లక్ష్యం చేసిందని, ప్రజా ప్రభుత్వం మొదటి విడతలో 4.5 లక్షల ఇందిరమ్మ ఇళ్లను మంజూరు చేసిందన్నారు. రెండవ విడతలో ప్రతి అసెంబ్లీ నియోజకవర్గానికి మరో 2 వేల ఇళ్లను మంజూరు చేయనున్నట్లు వెల్లడించారు. రాజకీయాలకు అతీతంగా అర్హతైన ప్రతి పేద కుటుంబానికి ఇందిరమ్మ ఇల్లు అందజేస్తామని స్పష్టం చేశారు. రైతుల సంక్షేమమే ప్రభుత్వానికి అత్యంత ప్రాధాన్యమని మంత్రి పేర్కొన్నారు. 25 లక్షల మంది రైతులకు 2 లక్షల వరకు రుణమాఫీ అమలు చేశామని తెలిపారు. రైతు భరోసా సాయాన్ని ఎకరాకు రూ.10 వేల నుంచి రూ.12 వేలకు పెంచామని చెప్పారు. గత ప్రభుత్వం వరి కొనుగోళ్లను నిర్లక్ష్యం చేసిందని పేర్కొన్న మంత్రి, ప్రస్తుత ప్రభుత్వం కనీస మద్దతు ధరతో పాటు క్వింటాల్కు 500 రూపాయలు బోనస్ అందిస్తోందన్నారు. దేశంలోనే రికార్డు స్థాయిలో 75 లక్షల మెట్రిక్ టన్నుల ధాన్యాన్ని కొనుగోలు చేశామని, వర్షాలకు తడిసిన ధాన్యాన్ని కూడా మద్దతు ధరకు కొనుగోలు చేశామని తెలిపారు. అదేవిధంగా మొక్కజొన్నను కూడా కొనుగోలు చేసినట్లు



చెప్పారు. రాష్ట్ర ఆర్థిక పరిస్థితులు ఆశించిన స్థాయిలో లేకపోయినా ప్రజలకు మేలు చేసే ప్రతి కార్యక్రమాన్ని ప్రభుత్వం అమలు చేస్తోందన్నారు. నిరుద్యోగ యువతకు సుమారు 72 వేల ఉద్యోగాలను కల్పించినట్లు వెల్లడించారు. కల్యాణలక్ష్మి, షాద్ ముబారక్ చెక్కుల పంపిణీని క్రమం తప్పకుండా కొనసాగిస్తున్నామని మంత్రి తెలిపారు. గత ఏడాది ముఖ్యమంత్రి రేవంత్ రెడ్డి నాయకత్వంలో సీఎంఆర్ఎఫ్ ద్వారా పేదల వైద్య చికిత్సల కోసం రూ.1,034 కోట్ల సహాయాన్ని అందించామని పేర్కొన్నారు. రాబోయే రెండున్నర సంవత్సరాల్లో కూడా మరిన్ని ప్రజా సంక్షేమ కార్యక్రమాలను అమలు చేస్తామని మంత్రి తెలిపారు. ఈ ఏడాది వర్షపాతం తక్కువగా ఉన్న నేపథ్యంలో రైతులు స్థానిక వ్యవసాయ అధికారుల సూచనలు, సలహాలు తీసుకుని అనుకూలమైన పంటలను సాగు చేయాలని మంత్రి సూచించారు. ఈ కార్యక్రమంలో అదనపు కలెక్టర్ పి.శ్రీనివాస్ రెడ్డి, విద్యుత్ శాఖ ఎస్.ఈ. శ్రీనివాసవారి, జిల్లా వ్యవసాయ శాఖ అధికారి డి.పుల్లయ్య, ప్రజాప్రతినిధులు, సంబంధిత అధికారులు, స్థానిక నాయకులు, లబ్ధిదారులు, తదితరులు పాల్గొన్నారు.

# రైతులు అడిగిన విత్తనాలనే డీలర్లు ఇవ్వాలి...

- లాభర్జన లక్షంగా డీలర్లు విత్తనాలు అమ్మవద్దు
- తెలంగాణ రైతు రక్షణ సమితి ఉమ్మడి జిల్లా అధ్యక్షులు వరికెల కిషన్ రావు



నడికూడ, జూన్ 12 (పిసిడబ్ల్యూ న్యూస్) : లాభం కోసమే కొన్ని రకాల కంపెనీల విత్తనాలని వాదాలని రైతులని ఒత్తిడి చేస్తూ అమ్మకాలను జరుపుతున్నారని రైతు సంక్షేమ నాయకుడు వరికెల కిషన్ రావు ఆరోపించారు. కొందరు డీలర్లు రైతులు కోరిన విత్తనాలను అందించకుండా కొన్ని ప్రైవేట్ కంపెనీల విత్తనాలను బలవంతంగా ప్రోత్సహిస్తున్న ఘటనలు తమ దృష్టికి వచ్చాయని తెలిపారు. కొంతమంది కంపెనీ ఏజెంట్లు, డీలర్లు “ఈ విత్తనం ఎక్కువ దిగుబడి ఇస్తుంది, బాగా వండుతుంది” అంటూ రైతులను ఆకర్షించే ప్రయత్నం చేస్తున్నారని, రైతులు ఇటువంటి ప్రచారాలను పూర్తిగా నమ్మి నిర్ణయం తీసుకోవద్దని సూచించారు. రైతులు తమ ప్రాంత వాతావరణ పరిస్థితులకు అనుకూలంగా, వ్యవసాయ శాఖ సీఫారసు చేసిన, నాణ్యమైన మరియు సమృద్ధమైన కంపెనీల విత్తనాలను మాత్రమే కొనుగోలు చేయాలని కోరారు. అలాగే విత్తనాలు కొనుగోలు చేసే సమయంలో బిల్లు తప్పనిసరిగా తీసుకోవాలని, ధ్రువీకరించిన డీలర్ల వద్ద నుంచే కొనుగోలు చేయాలని సూచించారు. రైతులు అడిగిన రకం విత్తనాలను అందుబాటులో ఉంచి, వారిపై ఎలాంటి ఒత్తిడి లేకుండా విక్రయాలు జరపాలని సంబంధిత అధికారులు, విత్తనాల డీలర్లను తెలంగాణ రైతు రక్షణ సమితి తరఫున వరికెల కిషన్ రావు కోరారు.

# ప్రతిభ చూపిన క్రీడాకారులకు సర్టిఫికేట్లు ప్రధానం



కల్లూరు, జూన్ 12 (పిసిడబ్ల్యూ న్యూస్) : జిల్లా యువజన, క్రీడల శాఖ, ఖమ్మం ఆధ్వర్యంలో కల్లూరు పట్టణంలోని గ్రీన్ ఫీల్డ్ మినీ స్టేడియంలో నిర్వహించిన సమ్మర్ క్యాంప్-2006 లో భాగంగా బ్యాడ్మింటన్, కబడ్డీ, అథ్లెటిక్స్ వంటి క్రీడల్లో ప్రతిభ కనబరిచిన క్రీడాకారులకు సర్టిఫికేట్లు ప్రధానం చేశారు. ఈ సర్టిఫికేట్లను స్థానిక 3వ వార్డ్ కౌన్సిలర్ డి. సుధారాణి అందజేశారు. ఈ సందర్భంగా ఆమె మాట్లాడుతూ యువత క్రీడల పట్ల ఆసక్తి పెంచుకోవాలని, క్రమశిక్షణతో ముందుకు సాగితే ఉన్నత స్థాయికి చేరుకోవచ్చని సూచించారు. ఈ కార్యక్రమంలో స్టేడియం అడ్మినిస్ట్రేటర్ పి. వీర రాఘవయ్య, కోటలు డి. గౌతమ్, జి శ్రీను, గోపాలరావు, నాగబాబు, సీనియర్ క్రీడాకారులు రావమ్మ నాగేశ్వరరావు, జి నాగరాజు, ఉపేందర్, రవి, నరసింహారావు పాల్గొన్నారు. వారు క్రీడాకారుల ప్రతిభను ఆభినందిస్తూ, భవిష్యత్తులో మరింత కృషి చేసి రాష్ట్ర, జాతీయ స్థాయిలో రాణించాలని ఆకాంక్షించారు. ఈ సమ్మర్ క్యాంప్ ద్వారా గ్రామీణ ప్రాంత యువతలో క్రీడలపై అవగాహన పెంపొందించడంతో పాటు శారీరక దృఢత్వం, క్రమశిక్షణ, జట్టు భావన పెంపొందించడంలో కీలక పాత్ర పోషించినది నిర్వాహకులు తెలిపారు.

# నల్లగుంటపై లింగులు వేశారు, మూత మరిచారు

**- మున్సిపల్ అధికారుల నిర్లక్ష్యం ఇలానే ఉంటుంది అంటున్న స్థానికులు ?.**  
**- వర్షం పడి నీటితో నిండితే గుంటలో పడి ప్రాణాలు తీసుకోవాల్సిందేనా?.**



సరస్వతి హాస్పిటల్ పోయే మూలపై నీటి గుంజపై లింగులు వేశారు దానిపై కచ్చు వేయటం మరిచారు. రోడ్డు పడితే గుంతలో నీరు చేరి అది ప్రాణాలు తీసే గొయ్యి అని తెలియక ఎంత మంది ప్రాణాలు పోగొట్టుకుంటారు మీరే చూడండి అంటు న్నారు పాదచారులు.. ఇప్పటికైనా మున్సిపల్ అధికారులు

సిబ్బందితో నల్లగుంటపై వేసిన రింగుల మీద మూత బిగించి ప్రజల ప్రాణాలు కాపాడాలని ఆ ప్రాంతవాసులు అధికారులను కోరుతున్నారు. ఇదే కాకుండా చిరు వ్యాపారస్తుల కొందరు వారు ఏర్పాటు చేసుకున్న స్థావరాల వద్ద పెద్ద పెద్ద బండరాలను ఉంచటం సాయంత్రం కాగానే తీసివేయకపోవడంతో కొందరు వాహనదారులు పాదచారులకు తగిలి కింద పడి గాయాల పాలైన సందర్భాలు ప్రతిరోజు చూస్తూనే ఉన్నాం. ఇప్పటికైనా మున్సిపల్ అధికారులు స్పందించి ఇదే కాకుండా మరి ఎక్కడెక్కడ నీటి గుంతపై రింగులు వేశారు వాటిపైన మూతలు బిగించి ప్రజలు ప్రాణాలు కాపాడాల్సిందిగా స్థానికులు కోరుతున్నారు.

# పరిశోధనలో ప్రతిభ చాటిన దైవజనులు



**● ప్రార్థనల ఫలితం ● పీహెచ్ఐటీ ఘనత ● కల్లూరుకు గర్వకారణం ● పీహెచ్ఐటీ పట్టా అందుకున్న రెవరెండ్ తేళ్ల ఎబినెజర్**  
 కల్లూరు, జూన్ 12 (పిసిడబ్ల్యూ న్యూస్) : విజయవాడలోని యూనివర్సిటీలో ఆఫ్ క్రిస్టియన్ స్టడీస్ అండ్ రీసెర్చ్ యూనివర్సిటీ నిర్వహించిన పట్టాభిషేకోత్సవ కార్యక్రమంలో ఖమ్మం జిల్లా కల్లూరు పట్టణానికి చెందిన రెవరెండ్ తేళ్ల ఎబినెజర్ పీహెచ్ఐటీ పట్టాను అందుకున్నారు. ఈ సందర్భంగా ఆయనకు విశ్వవిద్యాలయ ప్రతినిధులు ఘనంగా పట్టా ప్రధానం చేశారు. కల్లూరుకు చెందిన ప్రముఖ దైవజనులు



వినెసి జిల్లా పీయర్ సెల్ అధ్యక్షులు తేళ్ల నిర్మల్ కుమార్ కుమారుడైన ఎబినెజర్, ఎంతో కష్టపడి, నిబద్ధతతో పరిశోధనలు నిర్వహించి, తన ప్రాజెక్ట్ రిపోర్టును విజయవంతంగా సమర్పించి డాక్టరేట్ పట్టాను సాధించారు. ఆయన సాధించిన ఈ ఘనత కల్లూరు పట్టణానికి గర్వకారణమని వలుపురు దైవసేవకులు, క్రైస్తవ సంఘ నాయకులు, ప్రజాప్రతినిధులు ఆభినందించారు తెలియజేశారు. ఈ సందర్భంగా రెవరెండ్ తేళ్ల ఎబినెజర్ మాట్లాడుతూ తన విద్యాభ్యాస ప్రయాణంలో తన కోసం ప్రార్థించిన వినెసి సేవకులు, ఆధ్యాత్మిక నాయకులు, స్నేహితులు మరియు కుటుంబ సభ్యులకు హృదయపూర్వక కృతజ్ఞతలు తెలిపారు. వారి ప్రార్థనలు, ప్రోత్సాహమే తన విజయానికి ప్రధాన కారణమని పేర్కొన్నారు. పీహెచ్ఐటీ పట్టా సాధించిన రెవరెండ్ ఎబినెజర్ కు వివిధ సంఘాల నాయకులు, దైవసేవకులు, శ్రేయోభిలాషులు శుభాకాంక్షలు తెలియజేస్తూ ఆయన మరిన్ని ఉన్నత శిఖరాలను అధిరోహించాలని ఆకాంక్షించారు.

# మున్సిపల్ కమిషనర్ గా సాయి కృష్ణారెడ్డి బాధ్యతల స్వీకరణ



కల్లూరు, జూన్ 12 (పిసిడబ్ల్యూ న్యూస్) : మున్సిపాలిటీ నూతన కమిషనర్ గా జి. సాయి కృష్ణారెడ్డి శుక్రవారం బాధ్యతలు స్వీకరించారు. ఈ సందర్భంగా మున్సిపల్ కమిషనర్ సాయి కృష్ణారెడ్డి ముందుగా సబ్ కలెక్టర్ కార్యాలయంలో సబ్ కలెక్టర్ అజయ్ యాదవ్ ను మర్యాదపూర్వకంగా కలిశారు. అనంతరం మున్సిపాలిటీ కార్యాలయంలో మున్సిపల్ చైర్మన్ ధరావత్ మోహన్, వార్డు కౌన్సిలర్లు, మున్సిపాలిటీ సిబ్బంది కలిసి పుష్పగుచ్ఛం అందజేసి ఘనంగా స్వాగతం పలికారు. ఈ సందర్భంగా నూతన కమిషనర్ బాధ్యతలు చేపట్టిన సాయి కృష్ణారెడ్డి మాట్లాడుతూ కల్లూరు మున్సిపాలిటీ అభివృద్ధికి మరింత కృషి చేసి ప్రజలకు మెరుగైన సేవలు అందించేందుకు సహకరిస్తామని వారు తెలపడం జరిగింది.

# హుస్సాబాద్ నియోజకవర్గంలో పాఠశాలల పరిశీలన, ముస్లింల సమస్యలపై సమీక్ష.



హుస్సాబాద్ జూన్ 12 (పిసిడబ్ల్యూ న్యూస్): హుస్సాబాద్ నియోజకవర్గంలోని చిగురుమామిడి మండలం పరిధిలోని ఉల్లంపెల్లి, కొండాపూర్, ఇందూర్ గ్రామాలను బీసీ సంక్షేమ, రవాణా శాఖ మంత్రి పొన్నం ప్రభాకర్ ఆదేశాల మేరకు సందర్శించి డీజీఎంఆర్ ఈఐఎస్ ఆధ్వర్యంలో నిర్వహిస్తున్న పాఠశాలల కార్యకలాపాలను పరిశీలించారు. ఈ సందర్భంగా విద్యార్థులకు అందుతున్న విద్యా సౌకర్యాలు, మౌలిక వసతులు, పాఠశాలల నిర్వహణపై సమగ్రంగా సమీక్ష నిర్వహించారు. అనంతరం ఆయా గ్రామాలలో ముస్లిం మైనారిటీ ప్రజలను కలిసి వారి సమస్యలను తెలుసుకుని, వాటి పరిష్కారానికి అవసరమైన చర్యలు తీసుకునేలా సంబంధిత అధికారుల దృష్టికి తీసుకెళ్లనున్నట్లు తెలిపారు. ఈ కార్యక్రమంలో మాజీ వక్స్ బోర్డు చైర్మన్ ఎస్.పి. మోసిన, హాజీ భాయ్, అల్లర్ అలీ, మహమ్మద్ రఫీ, స్థానిక సర్పంచ్ పాటు గ్రామ ప్రముఖులు, ప్రజాప్రతినిధులు పాల్గొన్నారు. గ్రామాల అభివృద్ధి, విద్యా ప్రమాణాల మెరుగుదల మరియు మైనారిటీల సంక్షేమానికి ప్రభుత్వం ప్రత్యేక ప్రాధాన్యత ఇస్తోందని ఈ సందర్భంగా పేర్కొన్నారు.

# బాల కార్మిక వ్యవస్థను అంతం చేద్దాం

- రైల్వే ప్రాటెక్షన్ ఫోర్స్ ఇన్స్ట్రక్టర్ సురేష్ గౌడ్

ఖమ్మం ప్రతినది, జూన్ 12 (పిసిడబ్ల్యూ న్యూస్) : బాల కార్మిక వ్యవస్థను అంతం చేయడానికి ప్రతి ఒక్కరూ సహకరించాలని రైల్వే ప్రాటెక్షన్ ఫోర్స్ ఇన్స్ట్రక్టర్ సురేష్ గౌడ్ పిలుపునిచ్చారు. యాక్షన్ ఫర్ ఇంటిగ్రేటెడ్ డెవలప్మెంట్, పోలీస్ మానవ అక్రమ రవాణా నిరోధక విభాగం ఆధ్వర్యంలో శుక్రవారం స్థానిక శ్రీవేణి టాలెంట్ స్కూల్ నందు బాల కార్మిక వ్యవస్థ దినోత్సవం నిర్వహించారు. ఈ కార్యక్రమానికి ముఖ్య అతిథిగా విచ్చేసిన ఆయన మాట్లాడుతూ... మన దేశంలో బాల కార్మిక వ్యవస్థ అనేది ఒక కీలకమైన సామాజిక ఆర్థిక సవాలుగా ఇంకా మిగిలి ఉందని, బలవంతపు ఆర్థిక కార్యకలాపాల కారణంగా లక్షలాది మంది పిల్లలు తమ బాల్యాన్ని విద్యకు దూరమై సరైన అభివృద్ధిని కోల్పోతున్నారని ఆవేదన వ్యక్తం చేశారు. ఇప్పటికీ ఐదు నుంచి 14 సంవత్సరాల వయసు గల బాలులు 10 లక్షల కంటే ఎక్కువ మంది బాలకార్మిక వ్యవస్థలో మగ్గిపోతున్నట్లు నివేదికలు ఉన్నాయని అన్నారు. వ్యవసాయ రంగం తయారీ సేవలు, గృహ కార్యక్రమాలలో బాలలను ఎక్కువగా వినియోగిస్తున్నారని అన్నారు. మరో అతిథి అసిస్టెంట్ కమిషనర్ ఆఫ్ లేబర్ కృష్ణవేణి మాట్లాడుతూ... బాల కార్మిక వ్యవస్థను జిల్లాలో నిర్మూలించడానికి శాఖవరమైన చర్యలు తీసుకుంటున్నామని, అవగాహన కార్యక్రమాలు నిర్వహిస్తున్నామని తెలిపారు. ప్రతి సంవత్సరము ఆపరేషన్ స్ట్రెట్, ఆపరేషన్ మున్సిపల్ డ్వారా బాల కార్మికులను గుర్తించి, బాలలను పనిలో పెట్టుకున్న వారిపై చట్టపరమైన చర్యలు తీసుకుంటున్నామని, బాలల శ్రమదోపిడిని అరికట్టి బాలలకు న్యాయం చేస్తున్నామని తెలిపారు. ఎవరైనా బాలలను



పనిలో పెట్టుకుంటే తమ దృష్టికి తీసుకురావాలని కోరారు. మరో అతిథి బాలల సంక్షేమ కమిటీ సభ్యులు లక్ష్మయ్య మాట్లాడుతూ... బాలలను పనిలో పెట్టడానికి పేదరికం, సామాజిక ప్రతికూలత, బలవంతపు వర్తక చాకిరి తదితర అంశాలు ఎక్కువ ప్రభావితం చేస్తున్నాయని, బాల కార్మిక వ్యవస్థను సమర్థవంతంగా అరికట్టాలంటే కఠినమైన చట్టాలు అమలతో పాటు తక్కువ ఆదాయం ఉన్న కుటుంబాలకు ప్రత్యక్ష ఆర్థిక సహాయం, బలమైన సామాజిక భద్రత పథకాలు అందించడం ద్వారా అంతమొందించ వచ్చని అన్నారు. బాల కార్మికులను గుర్తిస్తే వెంటనే చైల్డ్ లైన్ 1098 కి గాని, డయల్ 100 కి గాని ఫోన్ చేసి తెలపాలని కోరారు. యాక్షన్ ఫర్ ఇంటిగ్రేటెడ్ డెవలప్మెంట్ సేవా సంస్థ కో-ఆర్డినేటర్ కే శ్రీనివాస్ మాట్లాడుతూ... ఏబిడి సంస్థ గత మూడు సంవత్సరాలుగా బాల కార్మిక వ్యవస్థ ఎక్కువగా ఉన్న ప్రాంతాలను గుర్తించి కార్మిక శాఖ, పోలీస్ శాఖ, స్త్రీ శిశు సంక్షేమ శాఖల సహాయంతో రక్షించడంలో సహాయకారిగా ఉంటుంది. జస్ట్ రైల్వే ఫర్ చిల్డ్రన్ భాగస్వామ్య సంస్థగా తమ



నెట్వర్క్ ద్వారా భారతదేశ వ్యవస్థగా పనిచేస్తూ సమాచారాన్ని పంచుకుంటూ బాలల అక్రమ రవాణా నిరోధంలో తన వంతు పాత్ర పోషిస్తుంది. 2023 నుంచి 2026 మార్చి మధ్యకాలంలో జస్ట్ రైల్వే ఫర్ చిల్డ్రన్ నెట్వర్క్ ద్వారా 1,45,000 మందికి పైగా పిల్లలను అక్రమ రవాణా నుంచి రక్షించిందన్నారు. ఈ కేసులలో చాలావరకు అక్రమ రవాణాకు గురై బాల కార్మిక వ్యవస్థలోకి బలవంతంగా నెట్టబడిన పిల్లలుగా గుర్తించడం జరిగింది. ఇకపై కూడా తమ సంస్థ ద్వారా బాల కార్మిక వ్యవస్థను ఖమ్మం జిల్లాలో సమూలంగా నిర్మూలించడానికి కృషి చేస్తుందని అన్నారు. శ్రీవేణి

పాఠశాల ప్రిన్సిపల్ రాజేంద్రప్రసాద్ మాట్లాడుతూ.. బాలలకు సరైన విద్య అందించడానికి, బాల కార్మిక వ్యవస్థను నిర్మూలించడానికి శ్రీవేణి విద్యాసంస్థలు ఎల్లప్పుడూ ముందుంటాయని, ప్రభుత్వాలకు, అధికారులకు నిరంతర సహాయ సహకారాలు అందిస్తూనే ఉంటామని అన్నారు. ఈ కార్యక్రమంలో ఏబిడి సంస్థ జిల్లా కో-ఆర్డినేటర్ కె. శ్రీనివాస్, డి.టి.ఎం.కానిస్టేబుల్ శోభాణి, టీం సభ్యులు రాంధాస్, రవిచంద్ర, రవీంద్ర, భాస్కర్, కరుణాకర్, వెంకటేశ్, మాస్కింగ్, విద్యార్థుల తల్లిదండ్రులు ఉపాధ్యాయుని, ఉపాధ్యాయులు తదితరులు పాల్గొన్నారు.

## హెచ్-1బీ వీసా ఫీజు పెంపు వ్యవహారం

• బోస్టన్ కోర్టు తీర్పుపై సవాల్ చేయనున్న న్యాయశాఖ



వాషింగ్టన్,జూన్12: హెచ్-1బీ వీసా ఫీజు విషయంలో అమెరికా అధ్యక్షుడు డొనాల్డ్ ట్రంప్ అసలు వెనక్కి తగ్గి లేదని తెలుస్తూ, వీసా ఫీజును లక్ష డాలర్లకు పెంచుతూ ట్రంప్ యంత్రాంగం తీసుకున్న నిర్ణయాన్ని అమెరికాలోని బోస్టన్ ఫెడరల్ కోర్టు ఇటీవల కొట్టివేసింది. ఈ తీర్పును సవాల్ చేసేందుకు అమెరికా

న్యాయశాఖ చర్యలు చేపట్టింది. హెచ్-1బీ వీసా ఫీజును లక్ష డాలర్లకు పెంచుతూ గతేడాది సెప్టెంబరులో ట్రంప్ తీసుకొన్న నిర్ణయం ప్రపంచవ్యాప్తంగా సంచలనం సృష్టించింది. అయితే, దీన్ని యూఎస్ ఛాంబర్ ఆఫ్ కామర్స్ తో సహా పలు డెమోక్రటిక్ నేతలు ఉన్న రాష్ట్రాలు కోర్టులో సవాల్ చేశాయి. ఈ క్రమంలో బోస్టన్లోని ఫెడరల్ కోర్టు ట్రంప్ నిర్ణయం చట్టవిరుద్ధమనడని ప్రకటించింది. దీంతో పలు కంపెనీలకు ఊరట లభించినట్లయింది. ఈ నేపథ్యంలోనే ఫెడరల్ కోర్టు తీర్పును అప్పీల్ చేసేందుకు అవకాశం ఇవ్వాలని కోరుతూ అమెరికా న్యాయశాఖ నోటీసు దాఖలు చేసింది. ట్రంప్ యంత్రాంగం తాజా చర్యలతో ఈ అంశం మరికొన్ని నెలల పాటు న్యాయస్థానాల్లో మగ్గనుంది. దీంతో ఫీజు భారం నుంచి కంపెనీలకు పూర్తి మినహాయింపు దక్కనట్టేని భావిస్తున్నారు.

## మామిడిపల్లు అక్కా చెల్లెళ్ల మృతి ఘటన

సమగ్ర దర్యాప్తు చేపట్టిన పోలీసులు

హైదరాబాద్,జూన్12: మామిడి పండ్లు తిని అక్కాచెల్లెళ్ల మృతి ఘటనపై నారాయణగూడ పోలీసులు దర్యాప్తును వేగవంతం చేశారు. మామిడి పండ్లు తిని భువనేశ్వర్(17), సంధ్య(10) తీవ్ర అస్వస్థులు గుర్తై.. ఆస్పత్రిలో చికిత్స పొందుతూ మృతి చెందారు. ఈ ఘటనపై సమగ్ర దర్యాప్తు చేపట్టాలని హైదరాబాద్ సీపీ సజ్జనార్ ఆదేశాలు జారీ చేశారు. కర్ణాటక బీదేర్ వాసులు వైజినాథ్, ఇందుమతి దంపతులు కొన్నాళ్ల క్రితం జీవనోపాధి కోసం

హైదరాబాద్ కు వచ్చారు. ఇందుమతి బంధువు రేణుక ఈనెల జలమండలి వద్ద రెండు కేజీల మామిడి పండ్లను కొనుగోలు చేసింది. ఆ పండ్లను ఇందుమతి, ఆమె నలుగురు కుమార్తెలు తిన్నారు. ఆపై వారంతా వాంతులు, విరోచనాలతో తీవ్ర అస్వస్థులు గురయ్యారు. చికిత్స పొందుతూ అక్కాచెల్లెళ్ల భువనేశ్వర్(17), సంధ్య(10) మృతి చెందగా.. మిగిలిన వారు ఆస్పత్రిలో చికిత్స పొందుతున్నారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. మృతికి మామిడి పండ్లు తొందరగా మగ్గించుకు వినియోగించే రసాయనాలు కారణమా?... లేక ఇతర పదార్థాల వల్ల

జరిగిందా? అనే కోణంలో పోలీసులు దర్యాప్తు చేస్తున్నారు. పోస్టుమార్టం నివేదిక, వైద్యుల అభిప్రాయాలను తెలుసుకుంటున్నారు. ఫుడ్, డ్రాగ్ నమూనాలను సేకరించిన అధికారులు.. పరీక్షల కోసం ల్యాబ్ కు పంపించారు. గత నెలలో ఛత్తీస్ గఢ్ జాజ్ గిరి-చంపా జిల్లాలో పుచ్చకాయ తిని 15 ఏళ్ల బాలుడు మరణించగా, మరో ముగ్గురు పిల్లలు అస్వస్థులు గురైన విషయం తెలిసింది. దీంతో పరసం ఘటనలతో మామిడి పండ్లు, పుచ్చకాయలు కొనాలంటే ప్రజలు భయపడతారని పరిస్థితి ఏర్పడింది. ఈ క్రమంలో సమగ్ర దర్యాప్తు చేపట్టమని కమిషనర్ సజ్జనార్ తెలిపారు.

# దొంగే దొంగని...



కుంటి సాకులతో మరోసారి ఇరాన్ పై అమెరికా దాడులకు తెగబడింది. దీంతో పశ్చిమాసియాలో ఉద్రిక్తతలు నెలకొన్నాయి. ఎప్పుడో జరుగుతుందో తెలియని స్థితి. తమ నిఘా హెలికాప్టర్ ను ఇరాన్ కూల్చివేసిందనే సాకుతో ఈ పని చేస్తున్నది. తాము కావాలని కూల్చలేదని టెహ్రాన్ చెబుతున్నా వినిపించుకోకుండా విధ్వంసానికి పాల్పడింది. దానికి ప్రతిగా సహజంగానే ఇరాన్ కూడా పడ్డెనిమిది అమెరికా స్థావరాల మీద క్షిపణులతో బదులు తీర్చుకుంది. ఇరాన్ పై మిలిటరీ చర్యలకు అధ్యక్షుడి అధికారాలకు అమెరికా ప్రజాప్రతినిధుల సభ కత్తిర వేస్తూ తీర్మానించటానికి ముందే పార్లమెంటును, యావత్ ప్రపంచాన్ని తప్పుదారి పట్టిస్తూ ఆత్యర్థణ దాడులని చెప్పటం దొంగేదొంగ అని అరచిన

గూండాంజం తప్ప ఇది మరోకటి కాదు. ఏకపక్షంగా కుంటిసా కులతో ముందుగా దాడులను ప్రారంభించిందే అమెరికా-ఇజ్రాయిల్ కూటమి. ఒక దేశం మీద అమెరికా మిలిటరీ యుద్ధం చేయాలంటే పార్లమెంటు అనుమతి అవసరం. అది లేదు గనుక తనకున్న పరిమిత అధికారాలతో మిలిటరీ చర్య మునుగులో యుద్ధం చేస్తున్నాడు. దానికి అవకాశాలు మూసుకు పోవటంతో ఆత్యర్థణ అంటున్నారు. అసలు అమెరికాకు ఆసియాలోని హోర్నుజ్ జలసంధిలో పనేమిటి? అక్కడికి మిలిటరీని దించాలని బాస ఏదైనా తీర్మానం చేసిందా? ఇరాన్ ఒకవేళ గతంలో తాను అంగీకరించిన అణ్వస్త్రవ్యాప్తి నిరోధక ఒప్పందాన్ని ఉల్లంఘించిందా? అదీ లేదు. అయినప్పటికీ అది అణుబాంబులను తయారు చేసే కార్యక్రమంతో

ముందుకు పోతున్నందున దాడులు చేశామని చెప్పటానికి అమెరికాకు ఉన్న హక్కుమిటి? అణుకార్యక్రమంపై ఇరాన్ తో ఒప్పందం చేసుకున్నది వాషింగ్టన్. దాన్ని ఉల్లంఘించిందే అదే, ఏదేండ్ల తరువాత అణుశక్తి చేస్తున్నదంటూ 2025జూన్ లో వస్తానని రోజులపాటు దాడులు చేసి అలాంటి కేంద్రాన్నింటిని ధ్వంసం చేశామని చెప్పింది ట్రంప్. ఇప్పుడు మరోసారి వాటిని ధ్వంసం చేసేందుకు దాడులు ప్రారంభించినట్లు చెప్పింది అతగాడే, ఒకసారి నాశనం చేసినదాన్ని మరోసారి ఎలా చేస్తారు? పశ్చిమాసియాలో తనను వ్యతిరేకించే ఒక బలమైన శక్తిని దెబ్బతీయాలనే దుష్టతలంపుతో చెబుతున్న సాకులు తప్ప మరొకటి కాదు. ఐదు వారాల దాడుల్లో ఇరాన్ మిలిటరీ శక్తిని పనికి రాకుండా చేశామని, దాని ఆయుధ సంపత్తి మొత్తాన్ని నాశనం చేశామని ట్రంప్ పదేపదే చెప్పిన మాటలు తెలిసినవే.ఇదే విధంగా ఇరాన్ తో అదిగో ఒప్పందం కుదిరింది ఇదిగో రేపే సంతకాలు అన్నట్లుగా 37సార్లు సెలవిచ్చింది అదే పెద్దమనిషి. మంగళ,బుధవారాల్లో దాడులు చేసి మరోసారి ఇరాన్ మిలిటరీ వ్యవస్థలను దెబ్బతీసినట్లు చెప్పకోవటానికి అమెరికా సిగ్గుపించిన టం లేదా! ఇక్కడే అసలు కీలకం దాగుంది. తాజా దాడుల్లో జోర్డాన్ లో ఉన్న అమెరికా ఎఫ్ రకం యుద్ధ విమానాలున్న కేంద్రంపై దాడులు చేసి వాటిని ధ్వంసం చేశామని ఇరాన్ చెబుతున్నది. పంచ మ విమానహాకం యుద్ధ నౌకమీద కూడా క్షిపణులను ప్రయోగించినట్లు చెప్పింది. డోనాల్డ్ ట్రంప్ ఎన్ని గొప్పలు చెప్పకున్నప్పటికీ అక్షయ పాత్ర మారి టెహ్రాన్ క్షిపణులు, డ్రోన్లు ఎక్కడి నుంచి వస్తున్నాయో అమెరికన్లకు అంతబట్టక బాట్లు పీక్కుంటున్నారా. అప్టెనిస్టాన్ పై పాకిస్తాన్ దాడి చేయటం అంతర్జాతీయ న్యాయచట్టాలకు విరుద్ధమంటూ ఐరానో మనదేశం నిరసన తెలపటం సరైనదే అనుకున్నప్పుడు అదే చట్టాన్ని అమెరికా, ఇజ్రాయిల్ ఉల్లంఘించి ఇరాన్ మీద జరిపిన దాడిని ఎందుకు ఖండించలేదు? మన రూపాయలు తీసుకొని చమురు విక్రయించిన ఇరాన్ నుంచి 2019 నుంచి ఒకప్పుడు చమురు కొనుగోలు నిలిపివేశాం. 'ఎవరనుంచైనా కొనుగోలు చేస్తాం మా మీద ఎవరూ ఆంక్షలు పెట్టలేరు' అంటూ గంభీరమైన ప్రకటనలు మరోవైపు.

## స్కూలు డ్రెస్సుల కుంభకోణం

• వివరాలు వెల్లడించాల్సిన బాధ్యత ప్రభుత్వానిదే...



హైదరాబాద్,జూన్12: స్కూల్ డ్రెస్సులను కూడా మహిళా సంఘాలకు అప్పగిస్తామని గతంలో సిఎం ప్రకటించినట్లు సమాచారం. వారికి ఈ పని అప్పగిస్తే మరింత మంచి ఫలితం వస్తుందని చాలామంది అభిప్రాయపడుతున్నారు. అయితే ఈ కాంట్రాక్టును గుజరాత్ కంపెనీకి అప్పగించారని విపక్ష నేత హరీష్ రావు చేసిన ఆరోపణలపై నితాలు వెలుగు చూడాల్సి ఉంది. గుజరాత్ కాంట్రాక్టర్ పేరుతో విద్యాశాఖలో రూ.2000 కోట్ల భారీ కుంభకోణం జరిగిందని మాజీ మంత్రి హరీష్ రావు ఆరోపించారు. కాంట్రాక్టులు, కమాన్వెల్త్ కోసమే పాఠశాలల పునర్నిర్మాణం వాయిదా వేశారని అన్నారు. బీఆర్ఎస్ హయాంలో గురుకులాలు, ప్రభుత్వ పాఠశాలల్లో యూనిఫామ్స్ కుట్టే బాధ్యత చేనేత కార్మికులకు, పూ, బెల్లూల తయారీ దళిత కుటుంబాలు బతకాలని లిడ్ క్యాష్ కు ఇచ్చామన్నారు. సిఎం రేవంత్ రెడ్డి మాత్రం వాటిని సెంట్రలైజ్ చేసి.. గుజరాత్ కాంట్రాక్టర్లకు అప్పగించారని మండిపడ్డారు. ఆ గుజరాత్ కాంట్రాక్టర్ నుంచి ఇంతవరకు బట్టలు రాలేదని, 7 లక్షల మంది గురుకుల విద్యార్థులకు ఇచ్చాల్సిన బ్యాగులు, డ్రెస్సులు, బెల్లూలు, పుస్తకాలు ఏవీ అందలేదన్నారు.

# పూలీ మార్క్... స్లమ్ డాగ్ టీజర్



డైరెక్టర్ పూరి జగన్నాథ్, మక్కల్ సెలెస్ట్ విజయ్ సేతుపతి కాంబినేషన్లో వస్తున్న మోస్ట్ అవేటెడ్ పాన్-ఇండియా యాక్షన్ డ్రామా 'స్లమ్ డాగ్ -33 టెంపుల్ రోడ్' ఇప్పటికే ప్రేక్షకుల్లో భారీ అంచనాలను పెంచేసింది. ఇటీవలే విడుదలైన ఈ సినిమా టీజర్కు అద్భుతమైన రెస్పాన్స్ రాగా, తాజాగా చిత్రయూనిట్ ఈ టీజర్ వెనుక ఉన్న కష్టాన్ని ఊహించి ఆసక్తికర విశేషాలను చూపిస్తూ ఒక పవర్ఫుల్ టీజర్ మేకింగ్ వీడియోను విడుదల చేసింది. ఈ మేకింగ్ వీడియోలో దర్శకుడు పూరి జగన్నాథ్ తనదైన మార్క్ స్టైల్లో స్లమ్ను ఎంత అద్భుతంగా డిజైన్ చేశారో స్పష్టంగా కనిపిస్తోంది. ముఖ్యంగా విజయ్ సేతుపతి ఒక యాచకుడి పాత్రలో విలక్షణమైన గెటప్, విభిన్నమైన డైలాగ్ డెలివరీ, మరియు యాక్షన్ సీక్వెన్స్ కోసం పడిన శ్రమ ఈ వీడియోలో ప్రధాన హైలైట్గా నిలిచింది. ఈ చిత్రం సమాజంలో మనం చూసే యాచకుల వెనుక ఉండే కొన్ని నిజమైన సంఘటనలు మరియు బలమైన ఎమోషన్స్ ఆధారంగా తెరకెక్కుతోందని పూరి జగన్నాథ్ వివరించారు. ఈ చిత్రంలో బాలీవుడ్ స్టార్ నటి టబు ఒక పవర్ఫుల్ పోలిస్ ఆఫీసర్ పాత్రలో కనిపిస్తుండగా, హీరోయిన్గా సంయుక్త కన్నడ నటుడు దునియా విజయ్ విలన్ రోల్లో కనిపించ బోతున్నారు.

# మాటే పాటయితే..సింగీతం తరహా మూవీ సింగ్ గీతంతో కొత్తగా ఆలోచించిన దర్శకుడు

94వ ఏళ్ల వయసులో సింగీతం శ్రీనివాసరావు దర్శకత్వం వహించిన ఫాంటసీ కామెడీ మ్యూజికల్ ఫిల్మ్ 'సింగ్ గీతం'. మాటల్లేకుండా 'పుష్పక విమానం' వంటి గొప్ప క్లాసిక్ని తెరకెక్కించిన సింగీతం.. 'మాటలే పాటయితే' అని కాన్సెప్ట్తో ఈ సినిమా రూపొందించారని తెలియగానే, ప్రేక్షకుల్లో ఈ సినిమాపై ఆసక్తి మొదలైంది. పైగా ప్రతిష్టాత్మక వైజయంతి మూవీస్, స్వస్థ సినిమాస్ ఈ చిత్రాన్ని నిర్మించడం, సింగీతం విజయ్ నాగ్ అశ్విన్ మేకింగ్ తోడవడంతో ఈ సినిమాపై అంచనాలు భారీగా పెరిగాయి. కథలోకి వెళితే.. పూజే జైలు నుంచి విడుదలైన ప్రతాప్(అయాన్) తన తండ్రి తన పేరు రాసిన ఆస్తిని దక్కించుకునేందుకు అగ్రిమెంట్ పేపర్లను తీసుకొని కుబేరపురం గ్రామానికి వెళ్తాడు. అదో మిస్టీరియస్ విలేజ్. అక్కడ ఓ కొండ ఉంటుంది. ఆ కొండలో కుబేరుడి గుహ కూడా ఉంటుంది. ఆ ప్రాంత జనం కుబేరుడ్ని పూజిస్తుంటారు. ఎడారిని తలపించేలా ఉన్న ఆ ఊరిలో ఒకేఒక భారీ వృక్షం ఉంటుంది. ఆ చెట్టుంటే ప్రాణం ఇచ్చే గౌరీ(అహల్య)ని కలుసుకుంటాడు ప్రతాప్. ఆమె ద్వారా సెల్విన్ మైనింగ్ బిజినెస్ వివెన్ రేణు(షాలిని)ని కలుస్తాడు. ఆ ప్రాంతమంతా బంగారు గని అని రేణు మాటల ద్వారా తనకు అర్థమవుతుంది. రేణు, ఆమె తండ్రి(బెన్సర్) ఇద్దరూ కలిసి తన పేరున్న స్టేషన్లో కూడా మైనింగ్ జరిపి, అక్కడున్న బంగారాన్ని కూడా దోచుకోవాలని చూస్తున్నారనే విషయం ప్రతాప్కి తెలుస్తుంది. ఉన్నట్టుండి భాగస్వామి ప్రతాప్ రావడంతో, చేసేది లేక రేణు, రేణు తండ్రి తమ వ్యాపారంలో ప్రతాప్ని కూడా భాగస్వామిగా చేర్చుకుంటారు. అప్పటికే ఆ



ప్రాంతం అంతా మైనింగ్ జరిపేసి ఉంటుంది. ఒక్క వృక్షం ఉన్న ప్లేన్లో మాత్రం మైనింగ్ జరిగి ఉండదు. దాంతో అక్కడ మైనింగ్ చేద్దామని ప్రతాప్ సూచించడంతో, అహల్య వద్దని వారిస్తున్నా ఆ భారీ వృక్షాన్ని కూలగొడతారు. దీంతో గౌరీ తీవ్ర మనస్తాని గురవుతుంది. ఆ బాధలోనే అనుకోకుండా కుబేర గుహలోకి వెళ్తుంది. ఊహించని విధంగా ఆ ఊరి జనమందరికీ మాట కాస్తా పాటై కూర్చుంటుంది. అందరూ నిజాలు చెప్పేస్తుంటారు. మాటను పాటలా పాడుతూ అంతా విచిత్రంగా, విద్వేషంగా ఫీలవుతుంటారు? ఆ జనానికి మళ్లీ మాట ఎలా వచ్చింది? కుబేరుడి శాపం వల్ల ఆ ప్రాంతంలో ఎలాంటి పరిణామాలు తలెత్తాయి? అనేది మిగతా కథ. సింగీతం శ్రీనివాసరావు అంటేనే ఓ ప్రయోగశాల. మాటే పాటైతే అంటూ మరో కొత్త ప్రయోగానికి తెర లేపుతూ చేసిన

ప్రయత్నమే ఈ సినిమా. ఇది అన్ని సినిమాల్లాంటి సినిమా కాదు. నాగ్ అశ్విన్ చెప్పినట్టు ఇలాంటి సినిమాను ప్రపంచం నిజంగానే చూడలేదు. అది నిజంగా వందశాతం నిజం. అసలు ఇలాంటి ఆలోచన రావడమే నిజంగా గొప్ప విషయం. ఈ విభిన్నమైన కథ ద్వారా చాలా గొప్ప విషయాలను స్పష్టించారు సింగీతం. పచ్చని చెట్టు బంగారం కంటే మిన్న అనే సందేశం ఈ సినిమాతో ఆయనిచ్చారు. పర్యావరణం గొప్ప తనాన్ని తెలిపేలా ఈ సినిమా తీశారు. సింగీతం విజయ్ని, తెరపైకి తెచ్చేందుకు నాగ్ అశ్విన్ పడిన కష్టం అణువణువునా కనిపించింది. ఈ ప్రయోగం జనానికి ఎక్కితే, ఇది కచ్చితంగా మరో గొప్ప ప్రయత్నం అవుతుందని చెప్పక తప్పదు. ప్రయోగాత్మక చిత్రాలు ఇష్టపడే వాళ్లకు 'సింగ్ గీతం' కచ్చితంగా కొత్త అనుభూతిని ఇస్తుంది.



## నానీ మూవీలో రుక్మిణీ వసంత్

సప్త సాగరాలు దాటి, 'కాంతార 2' లాంటి విజయవంతమైన చిత్రాలతో దక్షిణాదిలోనే కాక ఉత్తరాదిలోనూ మంచి గుర్తింపు తెచ్చుకుంది నటి రుక్మిణీ వసంత్. ప్రస్తుతం ఆమె చేతుల్లో యాక్ట్ 'టాక్సిక్', ఎన్టీఆర్ 'ద్రాగన్' లాంటి భారీ చిత్రాలున్న సంగతి తెలిసిందే. అయితే ఇప్పుడూమె తెలుగులో మరో కొత్త కబురు వినిపించే అవకాశమున్నట్లు తెలుస్తోంది. కథానాయకుడు నానీ సొంత నిర్మాణ సంస్థ వాల్పోస్టర్ సినిమా పతాకంపై నిర్మించనున్న ఓ కొత్త చిత్రం కోసం ఆమెను నాయికగా పరిశీలిస్తున్నట్లు సమాచారం. దీన్ని 'దండోరా' ఫేమ్ మురళీకాంత్ తెరకెక్కించనున్నట్లు తెలిసింది. ఇప్పటికే ఈ చిత్రానికి సంబంధించిన పూర్వ నిర్మాణ పనులు జరుగుతున్నాయని.. ప్రధాన నటుడు ఖరారు కాగానే ఈ సినిమాని అధికారికంగా ప్రకటించే అవకాశం ఉందని సమాచారం.

## కిరణ్ అబ్బవరం కెం 13 సొంత బ్యానర్పై దర్శకత్వ బాధ్యతలు

యంగ్ అండ్ టాలెంటెడ్ హీరో కిరణ్ అబ్బవరం తన కెరీర్లో సరికొత్త అడుగు వేస్తూ, సరికొత్త ప్రాజెక్టును పట్టాలెక్కించారు. ఆయన కథానాయకుడిగా నటిస్తున్న 13వ చిత్రానికి 'కెం13' అనే వర్సింగ్ టైటిల్ను ఖరారు చేశారు. ఈ సినిమాకు సంబంధించిన రెగ్యులర్ షూటింగ్ శనివారం నుంచి అధికారికంగా ప్రారంభం కాబోతున్నట్లు చిత్ర బృందం ఒక ఆసక్తికరమైన పోస్టర్ ద్వారా ప్రకటించింది. అయితే ఈ చిత్రానికి ఒక ప్రత్యేకత ఉంది. కిరణ్ అబ్బవరం కేవలం హీరోగానే కాకుండా, ఈ సినిమాకు కథ, స్క్రీన్ ప్లే, దర్శకత్వ బాధ్యతలను కూడా స్వయంగా ఆయనే చేపట్టడం విశేషం. దర్శకుడిగా ఆయనకు ఇది సరికొత్త ప్రయోగం కానుంది. జూయ్ ఫిల్మ్స్ బ్యానర్పై సుధాకర్ చాగంటి ఈ చిత్రాన్ని ఎంతో ప్రతిష్టాత్మకంగా నిర్మిస్తున్నారు. ఒక లాస్ట్ థేడా హోటల్ రిసెప్షన్ డెస్కపై ఉండే బెల్ను నొక్కుతున్నట్లుగా ఉన్న ఈ చిత్ర అనాన్సెంట్ పోస్టర్ చూస్తుంటే, కిరణ్ అబ్బవరం ఈసారి ఒక విభిన్నమైన కాన్సెప్ట్ ఓరియంటెడ్ సస్పెన్స్ కథతో ప్రేక్షకుల ముందుకు రాబోతున్నట్లు స్పష్టమవుతోంది. ఈ క్రేజీ ప్రాజెక్టుకి సంబంధించిన పూర్తి వివరాలు, ఇతర సమాచారాలు, సాంకేతిక నిపుణుల వివరాలను మేకర్స్ ట్వీట్లోనే అధికారికంగా వెల్లడించనున్నారు.



## జైలర్-2లో గెస్ట్ పాత్రలో హృత్విక్ ?

సూపర్ స్టార్ రజనీకాంత్ కథానాయకుడిగా నటిస్తున్న మోస్ట్ అవేటెడ్ పాన్-ఇండియా యాక్షన్ డ్రామా 'జైలర్ 2'. దర్శకుడు నెల్సన్ దిలీప్ కుమార్ దర్శకత్వంలో ప్రస్తుతం శరవేగంగా షూటింగ్ జరుపుకుంటున్న ఈ ప్రతిష్టాత్మక ప్రాజెక్టుకి సంబంధించి ఒక అవేటెడ్ వెలుగులోకి వచ్చింది. ఈ సినిమాలో మొదట బాలీవుడ్ బాడీషా షారుఖ్ ఖాన్ అతిథి పాత్రలో కనిపించబోతున్నాడని గతంలో పెద్ద ఎత్తున ప్రచారం జరిగినప్పటికీ, తాజా సమాచారం ప్రకారం బాలీవుడ్ గ్రీక్ గాడ్ హృత్విక్ రోషన్ ఈ సినిమాలో ఒక పవర్ఫుల్ అండ్ ఇంటెన్స్ కామియో రోల్ చేయబోతున్నట్లు తెలుస్తోంది. గతంలో రజనీకాంత్, హృత్విక్ రోషన్ కలిసి నటించిన 'భగవాన్ దాదా' (1986) చిత్రం తర్వాత, దాదాపు 40 సంవత్సరాల అనంతరం వీరిద్దరూ కలిసి మళ్లీ ఒకే స్క్రీన్పై కనిపించబోతున్నారు. బాలీవుడ్ స్టార్ హీరో హృత్విక్ రోషన్కి సంబంధించిన కొన్ని కీలకమైన సన్నివేశాలను జూన్ 22, 23 తేదీల్లో చెన్నైలో ప్రత్యేకంగా వేసిన సెట్స్లో భారీ ఎత్తున చిత్రీకరించనున్నట్లు ఇండస్ట్రీ టాక్. ఈ మైండ్ బోయింగ్ క్రేజీ అవేటెడ్ ఇటు సౌత్ ఇండస్ట్రీతో పాటు అటు నార్త్ ప్రేక్షకుల్లోనూ సినిమాపై ఉన్న అంచనాలను ఒక్కసారిగా పై హైకి తీసుకెళ్లింది. సన్ పిక్చర్స్ పతాకంపై కళానిధి మార్కెట్ అత్యంత భారీ బడ్జెట్తో నిర్మిస్తున్న ఈ చిత్రంలో కన్నడ స్టార్ శివరాజ్ కుమార్, ఎస్.జె.సూర్య, మలయాళ సూపర్ స్టార్ మోహన్ లాల్, సీనియర్ నటి రమ్యకృష్ణ, మిర్చా మిసన్, హాస్య నటుడు యోగి బాబు వంటి భారీ తారాగణం నటిస్తున్నారు. రాక్ స్టార్ అనిరుధ్ రవిచంద్ర ఈ చిత్రానికి అద్భుతమైన సంగీతాన్ని అందిస్తుండగా, ఈ ఏడాది చివర్లోనే ఈ హై-ప్రోడ్యూస్ యాక్షన్ ఎంటర్టైన్మెంట్ చిత్రం ప్రపంచవ్యాప్తంగా థియేటర్లలో విడుదల కానుంది.



## మా ఇంటి బంగారం సమంత కోసం వెయిటింగ్

మా ఇంటి బంగారం' చిత్రంతో ప్రేక్షకుల్ని అలరించేందుకు సిద్ధమవుతోంది నటి సమంత. ఆమె ప్రధాన పాత్రలో నటించిన ఈ సినిమాని నందినీ రెడ్డి తెరకెక్కించారు. బ్రూలూ మామింగ్ పిక్చర్స్ పతాకంపై రాజ్ నిడిమోరు, సమంత, హిమాంక్ దువ్వూరు నిర్మించారు. డిగంత్, గుల్షన్ దేవయ్య, గౌతమి తదితరులు కీలక పాత్రలు పోషించారు. ఈ చిత్రం ఈ నెల 19న విడుదల కానుంది. ఈ నేపథ్యంలోనే తాజాగా ఇది సెన్సార్ పనులు పూర్తి చేసుకుని యూఏ సర్టిఫికేట్ను అందుకుంది. ఈ విషయాన్ని చిత్ర బృందం సామాజిక మాధ్యమాల ద్వారా ప్రకటించింది. 'కుటుంబ భావోద్వేగాలతో నిండిన యాక్షన్ చిత్రమిది. ప్రేక్షకులు పెళ్లీ దబ్బులకు.. వెచ్చించే సమయానికి.. అన్నింటికీ న్యాయం చేసేలా ఉంటుంది' అని చిత్ర వర్గాలు తెలిపాయి. ఈ సినిమాకి సంగీతం: సంతోష్ నారాయణన్, ఛాయాగ్రహణం: ఓం ప్రకాష్.

